

Olympische Oden

Gedicht 1

ΚΕΛΗΤΙ

Trias

Strophe 1

- [1] ἄριστον μὲν ὕδωρ, ὃ δὲ χρυσὸς αἰθόμενον πῦρ
- [2] ἄτε διαπρέπει νυκτὶ μέγανος ἑξοχα πλούτου·
- [3] εἰ δ' ἄεθλα γαρύεν
- [4] ἔλδαι, φίλον ἦτορ,
- [5] μηκέτ' ἀελίου σκόπει
- [6] ἄλλο θαλπνότερον ἐν ἀμέρᾳ φαιννὸν ἄστρον ἐρήμας δι' αἰθέρος,
- [7] μηδ' Ὀλυμπίας ἀγῶνα φέρτερον αὐδάσομεν·
- [8] ὅθεν ὁ πολύφατος ὕμνος ἀμφιβάλλεται
- [9] σοφῶν μητίεσσι, κελαδεῖν
- [10] Κρόνου παῖδ' ἐς ἀφνεῖαν ἰκομένους
- [11] μάκαιραν ἱέρωνος ἐστίαν,

Antistrophe 1

- [12] θεμιστεῖον δὲ ἀμφέπει σκάπτων ἐν πολυμάλῳ
- [13] Σικελίᾳ, δρέπων μὲν κορυφὰς ἀρετῶν ἀπο πασσᾶν,
- [14] ἀγλαΐζεται δὲ καὶ
- [15] μουσικᾶς ἐν ᾠτῳ,
- [16] οἷα παίζομεν φίλαν
- [17] ἄνδρες ἀμφὶ θαμὰ τράπεζαν. ἀλλὰ Δωρίαν ἀπὸ φόρμιγγα πασσάλου

[18] λάμβαν', εἴ τί τοι Πίσας τε καὶ Φερενίκου χάρις

[19] νόον ὑπὸ γλυκυτάταις ἔθηκε φροντίσιν,

[20] ὅτε παρ' Ἀλφεῶ σύτο, δέμας

[21] ἀκέντητον ἐν δρόμοισι παρέχων,

[22] κράτει δὲ προσέμιξε δεσπόταν,

Epode 1

[23] Συρακόσιον ἵπποχάρμαν βασιλῆα. λάμπει δέ οἱ κλέος

[24] ἐν εὐάνορι Λυδοῦ Πέλοπος ἀποικία·

[25] τοῦ μεγασθενῆς ἐράσσατο γαῖόχορος

[26] Ποσειδᾶν, ἐπεὶ νιν καθαροῦ λέβητος ἔξελε Κλωθῶ

[27] ἐλέφαντι φαίδιμον ὦμον κεκαδμένον.

[28] ἧ θαυματὰ πολλὰ, καὶ πού τι καὶ βροτῶν

[29] φάτις ὑπὲρ τὸν ἀλαθῆ λόγον

[30] δεδαιδαλμένοι ψεύδεσι ποικίλοις ἐξαπατῶντι μῦθοι

Trias

Strophe 2

[31] Χάρις δ', ἅπερ ἅπαντα τεύχει τὰ μείλιχα θνατοῖς,

[32] ἐπιφέρεισα τιμὰν καὶ ἄπιστον ἐμήσατο πιστὸν

[33] ἔμμεναι τὸ πολλάκις·

[34] ἀμέραι δ' ἐπίλοιποι

[35] μάρτυρες σοφώτατοι.

[36] ἔστι δ' ἀνδρὶ φάμεν εἰκόδς ἀμφὶ δαιμόνων καλὰ· μείων γὰρ αἰτία.

[37] **υἱὲ Ταντάλου, σὲ δ', ἀντία προτέρων, φθέγξομαι,**

[38] **ὅπότη' ἐκάλεσε πατήρ τὸν εὐνομήτατον**

[39] **ἔς ἔρανον φίλαν τε Σίπυλον,**

[40] **ἀμοιβαῖα θεοῖσι δεῖπνα παρέχων,**

[41] **τότ' Ἀγλαοτρίαιναν ἀρπάσαι**

Antistrophe 2

[42] **δαμέντα φρένας ἱμέρῳ χρυσέαισί τ' ἀν' ἵπποις**

[43] **ὑπατον εὐρυτίμου ποτὶ δῶμα Διὸς μεταβᾶσαι,**

[44] **ἔνθα δευτέρῳ χρόνῳ**

[45] **ἦλθε καὶ Γανυμήδης**

[46] **Ζηνὶ τῷτ' ἐπὶ χρέος.**

[47] **ὥς δ' ἄφαντος ἔπελες, οὐδὲ ματρὶ πολλὰ μαιόμενοι φῶτες ἄγαγον,**

[48] **ἔννεπε κρυφᾷ τις αὐτίκα φθονερῶν γειτόνων,**

[49] **ὑδατος ὅτι σε πυρὶ ζέοισαν εἰς ἀκμὰν**

[50] **μαχαίρᾳ τάμον κάτα μέλη,**

[51] **τραπέζαισί τ', ἀμφὶ δεύτατα, κρεῶν**

[52] **σέθεν διεδάσαντο καὶ φάγον.**

Erode 2

[53] **ἐμοὶ δ' ἄπορα γαστρίμαργον μακάρων τιν' εἰπεῖν. ἀφίσταμαι.**

[54] **ἀκέρδεια λέλογχεν θαμινὰ κακαγόρους.**

[55] **εἰ δὲ δὴ τιν' ἄνδρα θνατὸν Ὀλύμπου σκοποῖ**

[56] **ἐτίμασαν, ἦν Τάνταλος οὗτος· ἀλλὰ γὰρ καταπέψαι**

- [57] μέγαν ὄλβον οὐκ ἐδυνάσθη, κόρῳ δ' ἔλεν
- [58] ἄταν ὑπέροπλον, ἅν οἱ πατήρ ὑπερ
- [59] κρέμασε καρτερόν αὐτῷ λίθον,
- [60] τὸν αἰεὶ μενοινῶν κεφαλᾶς βαλεῖν εὐφροσύνας ἀλᾷται.

Trias

Strophe 3

- [61] ἔχει δ' ἀπάλαμον βίον τοῦτον ἐμπεδόμοχθον,
- [62] μετὰ τριῶν τέταρτον πόνον, ἀθανάτων ὅτι κλέψαις
- [63] ἀλίκεσσι συμπόταις
- [64] νέκταρ ἀμβροσίαν τε
- [65] δῶκεν, οἷσιν ἄφθιτον
- [66] θέν νιν. εἰ δὲ θεὸν ἀνὴρ τις ἔλπεταί τι λαθέμεν ἔρδων, ἀμαρτάνει.
- [67] τοῦνεκα προῆκαν υἱὸν ἀθάνατοί οἱ πάλιν
- [68] μετὰ τὸ ταχύποτμον αὖτις ἀνέρων ἔθνος.
- [69] πρὸς εὐάνθεμον δ' ὅτε φυὰν
- [70] λάχναι νιν μέλαν γένειον ἔρεφον,
- [71] ἐτοῖμον ἀνεφρόντισεν γάμον

Antistrophe 3

- [72] Πισάτα παρὰ πατρὸς εὐδοξον Ἴπποδάμειαν
- [73] σχεθέμεν. ἐγγὺς ἐλθὼν πολιᾶς ἀλδς οἷος ἐν ὄρφνῃ
- [74] ἄπυεν βαρύκτυπον
- [75] Εὐτρίαιναν· ὁ δ' αὐτῷ

[76] παρ ποδὶ σχεδὸν φάνη.

[77] τῷ μὲν εἶπε· 'φίλια δῶρα Κυπρίας ἄγ' εἴ τι, Ποσειδάων, ἐς χάριν

[78] τέλλεται, πέδασον ἔγχος Οἰνομάου χάλκεον,

[79] ἐμὲ δ' ἐπὶ ταχυτάτων πόρευσον ἀρμάτων

[80] ἐς Ἄλιν, κράτει δὲ πέλασον.

[81] ἐπεὶ τρεῖς τε καὶ δέκ' ἄνδρας ὀλέσαις

[82] μναστήρας ἀναβάλλεται γάμον

Epode 3

[83] θυγατρός· ὁ μέγας δὲ κίνδυνος ἀναλκιν οὐ φῶτα λαμβάνει.

[84] θανεῖν δ' οἷσιν ἀνάγκα, τί κέ τις ἀνώνυμον

[85] γῆρας ἐν σκότῳ καθήμενος ἔψοι μάταν,

[86] ἀπάντων καλῶν ἄμμορος; ἀλλ' ἐμοὶ μὲν οὗτος ἄεθλος

[87] ὑποκείται· τὸ δὲ πρᾶξιν φίλαν δίδοι.

[88] ὥς ἔννεπεν· οὐδ' ἀκράντοις ἐφάψατο

[89] ἔπεσι· τὸν μὲν ἀγάλλων θεὸς

[90] ἔδωκεν δίφρον τε χρύσειον πτεροῖσιν τ' ἀκάμαντας ἵππους.

Trias

Strophe 4

[91] ἔλεν δ' Οἰνομάου βίαν παρθένον τε σύνευνον·

[92] τέκε τε λαγέτας ἔξ ἀρεταῖσι μεμαότας υἱούς.

[93] νῦν δ' ἐν αἱμακουρίαις

[94] ἀγλααῖσι μέμικται,

[95] Ἀλφειοῦ πόρῳ κλιθεῖς,

[96] τύμβον ἀμφίπολον ἔχων πολυξενωτάτῳ παρὰ βωμῷ. τὸ δὲ κλέος

[97] τηλόθεν δέδορκε τᾶν Ὀλυμπιάδων ἐν δρόμοις

[98] Πέλοπος, ἵνα ταχυτὰς ποδῶν ἐρίζεται

[99] ἀκμαί τ' ἰσχύος θρασύπονοι·

[100] ὁ νικῶν δὲ λοιπὸν ἀμφὶ βίον

[101] ἔχει μελιτόεσσαν εὐδίαν

Antistrophe 4

[102] ἀέθλων γ' ἔνεκεν. τὸ δ' αἰεὶ παράμερον ἐσλὸν

[103] ὕπατον ἔρχεται παντὶ βροτῶν. ἐμὲ δὲ στεφανῶσαι

[104] κεῖνον ἱππῷ νόμῳ

[105] Αἰοληίδι μολπᾷ

[106] χρή· πέποιθα δὲ ξένον

[107] μὴ τιν', ἀμφοτέρω καλῶν τε ἴδριν ἅμα καὶ δύναμιν κυριώτερον,

[108] τῶν γε νῦν κλυταῖσι δαιδαλωσέμεν ὕμνων πτυχαῖς.

[109] θεὸς ἐπίτροπος ἐὼν τεαῖσι μήδετα

[110] ἔχων τοῦτο κᾶδος, ἱέρων,

[111] μερίμναισιν· εἰ δὲ μὴ ταχὺ λίποι,

[112] ἔτι γλυκυτέραν κεν ἔλπομαι

Epeode 4

[113] σὺν ἄρματι θεῷ κλείξιν, ἐπίκουρον εὐρῶν ὁδὸν λόγων

[114] παρ' εὐδείελον ἐλθὼν Κρόνιον. ἐμοὶ μὲν ὦν

[115] Μοῖσα καρτερώτατον βέλος ἀλκᾷ τρέφει·

[116] ἐπ' ἄλλοισι δ' ἄλλοι μεγάλοι. τὸ δ' ἔσχατον κορυφούται

[117] βασιλεῦσι. μηκέτι πάπτεινε πόρσιον.

[118] εἶη σέ τε τοῦτον ὕψου χρόνον πατεῖν,

[119] ἐμέ τε τοσσάδε νικαφόροις

[120] ὀμιλεῖν, πρόφαντον σοφίᾳ καθ' Ἑλλανας ἐόντα παντᾶ.

Gedicht 2

APMATI

Trias

Strophe 1

[1] ἀναξιφόρμιγγες ὕμνοι,

[2] τίνα θεόν, τίν' ἥρωα, τίνα δ' ἄνδρα κελαδήσομεν;

[3] ἦτοι Πῖσα μὲν Διός· Ὀλυμπιάδα δ' ἔστασεν Ἡρακλῆς

[4] ἀκρόθινα πολέμου·

[5] Θήρωνα δὲ τετραορίας ἔνεκα νικαφόρου

[6] γεγωνητέον, ὅπι δίκαιον ξένων, ἔρεισμ' Ἀκράγαντος,

[7] εὐωνύμων τε πατέρων ἄωτον ὀρθόπολιν·

Antistrophe 1

[8] καμόντες οἳ πολλὰ θυμῷ

[9] ἱερὸν ἔσχον οἶκημα ποταμοῦ, Σικελίας τ' ἔσαν

[10] ὀφθαλμός, αἰὼν δ' ἔφεπε μόρσιμος, πλοῦτόν τε καὶ χάριν ἄγων

[11] γνησίαις ἐπ' ἀρεταῖς.

[12] ἀλλ' ὦ Κρόνιε παῖ Ῥέας, ἔδος Ὀλύμπου νέμων

[13] ἀέθλων τε κορυφὰν πόρον τ' Ἀλφειοῦ, ἱανθεὶς αἰοδαῖς

[14] εὐφρων ἄρουραν ἔτι πατρίαν σφίσιν κόμισον

Epode 1

[15] λοιπῷ γένει. τῶν δὲ πεπραγμένων

[16] ἐν δίκῃ τε καὶ παρὰ δίκαν, ἀποίητον οὐδ' ἂν

[17] χρόνος ὁ πάντων πατὴρ δύναιτο θέμεν ἔργων τέλος·

[18] λάθα δὲ πότμῳ σὺν εὐδαίμονι γένοιτ' ἄν.

[19] ἐσλῶν γὰρ ὑπὸ χαρμάτων πῆμα θνάσκει

[20] παλίγκοτον δαμασθέν,

Trias

Strophe 2

[21] ὅταν θεοῦ Μοῖρα πέμπῃ

[22] ἀνεκὰς ὄλβον ὑψηλόν. ἔπεται δὲ λόγος εὐθρόνοις

[23] Κάδμοιο κούραις, ἔπαθον αἱ μεγάλα, πένθος δ' ἐπίτνει βαρὺ

[24] κρεσσόνων πρὸς ἀγαθῶν.

[25] ζῶει μὲν ἐν Ὀλυμπίοις ἀποθανοῖσα βρόμῳ

[26] κεραυνοῦ τανυθέιρα Σεμέλα, φιλεῖ δέ νιν Παλλὰς αἰεὶ,





[27] καὶ Ζεὺς πατὴρ μάλα, φιλεῖ δὲ παῖς ὁ κισσοφόρος·

Antistrophe 2







[28] λέγοντι δ' ἐν καὶ θαλάσσῃ

[29] μετὰ κόραισι Νηρῆος ἀλῖαις βίοντον ἄφθιτον

[30] Ἴνοϊ τετάχθαι τὸν ὅλον ἀμφὶ χρόνον. ἦτοι βροτῶν γε κέκριται








- [31]  πεῖρας οὐ τι θανάτου,
- [32]  οὐδ' ἡσύχιμον ἀμέραν ὁπότε, παῖδ' ἀελίου,
- [33]  ἀτειρεῖ σὺν ἀγαθῷ τελευτάσομεν· ῥοαὶ δ' ἄλλοτ' ἄλλαι
- [34]  εὐθυμῖαν τε μετὰ καὶ πόνων ἐς ἄνδρας ἔβαν.

Epode 2


- [35]  οὕτω δὲ Μοῖρ', ἅ τε πατρώιον
- [36]  τῶνδ' ἔχει τὸν εὐφρονα πότμον, θεόρτῳ σὺν ὄλβῳ
- [37]  ἐπὶ τι καὶ πῆμ' ἄγει παλιντράπελον ἄλλῳ χρόνῳ·
- [38]  ἐξ οὐπερ ἔκτεινε Λᾶον μόριμος υἱὸς
- [39]  συναντόμενος, ἐν δὲ Πυθῶνι χρησθὲν
- [40]  παλαίφατον τέλεσσεν.

Trias

Strophe 3

- [41]  ἰδοῖσα δ' ὄξεϊ' Ἑριννὺς
- [42]  ἔπεφνέ οἱ σὺν ἀλλαλοφονίᾳ γένος ἀρήιον·
- [43]  λείφθη δὲ Θέρσανδρος ἐριπέντι Πολυνείκει, νέοις ἐν ἀέθλοις
- [44]  ἐν μάχαις τε πολέμου
- [45]  τιμώμενος, Ἀδραστιδᾶν θάλος ἀρωγὸν δόμοις·
- [46]  ὄθεν σπέρματος ἔχοντα ρίζαν, πρέπει τὸν Αἰνησιδάμου
- [47]  ἐγκωμίων τε μελέων λυρᾶν τε τυγχανέμεν.

Antistrophe 3

- [48]  Ὀλυμπία μὲν γὰρ αὐτὸς

- [49] γέρας ἔδεκτο, Πυθῶνι δ' ὁμόκλαρον ἐς ἀδελφεὸν
- [50] Ἰσθμοῖ τε κοιναὶ Χάριτες ἄνθεα τεθρίππων δυωδεκαδρόμων
- [51] ἄγαγον. τὸ δὲ τυχεῖν
- [52] πειρώμενον ἀγωνίας δυσφρονᾶν παραλύει.
- [53] ὁ μὲν πλοῦτος ἀρεταῖς δεδαιδαλμένος φέρει τῶν τε καὶ τῶν
- [54] καιρόν, βαθεῖαν ὑπέχων μέριμναν ἀγροτέραν,

Epode 3

- [55] ἀστήρ ἀρίζηλος, ἐτυμώτατον
- [56] ἀνδρὶ φέγγος· εἰ δέ νιν ἔχων τις οἶδεν τὸ μέλλον,
- [57] ὅτι θανόντων μὲν ἐνθάδ' αὐτίκ' ἀπάλαμνοι φρένες
- [58] ποινὰς ἔτισαν, τὰ δ' ἐν τᾷδε Διὸς ἀρχῇ
- [59] ἀλιτρὰ κατὰ γὰρ δικάζει τις ἐχθρᾷ
- [60] λόγον φράσαις ἀνάγκη·

Trias

Strophe 4

- [61] ἴσαις δὲ νύκτεσσιν αἰεΐ,
- [62] ἴσαις δ' ἀμέραις ἄλιον ἔχοντες, ἀπονέστερον
- [63] ἐσλοὶ δέκονται βίοτον, οὐ χθόνα τaráσσοντες ἐν χερὸς ἀκμῇ
- [64] οὐδὲ πόντιον ὕδωρ
- [65] κεινὰν παρὰ δίαιταν· ἀλλὰ παρὰ μὲν τιμίους
- [66] θεῶν, οἵτινες ἔχαιρον εὐορκίαις, ἄδακρυν νέμονται
- [67] αἰῶνα· τοὶ δ' ἀπροσόρατον ὀκχέοντι πόνον

Antistrophe 4

- [68] ὅσοι δ' ἐτόλμασαν ἐστρίς|
- [69] ἐκατέρωθι μείναντες ἀπὸ πάμπαν ἀδίκων ἔχειν|
- [70] ψυχάν, ἔτειλαν Διὸς ὁδὸν παρὰ Κρόνου τύρσιν· ἔνθα μακάρων|
- [71] νᾶσον ὠκεανίδες|
- [72] αὔραι περιπνέοισιν, ἄνθεμα δὲ χρυσοῦ φλέγει,|
- [73] τὰ μὲν χερσόθεν ἀπ' ἀγλαῶν δενδρέων, ὕδωρ δ' ἄλλα φέρβει,|
- [74] ὄρμοισι τῶν χέρας ἀναπλέκοντι καὶ στεφάνους|

Erode 4

- [75] βουλαῖς ἐν ὀρθαῖσι Ῥαδαμάνθυος,|
- [76] ὃν πατὴρ ἔχει μέγας ἐτοῖμον αὐτῷ πάρεδρον,|
- [77] πόσις ὁ πάντων Ῥέας ὑπέρτατον ἐχοίσας θρόνον·|
- [78] Πηλεὺς τε καὶ Κάδμος ἐν τοῖσιν ἀλέγονται·|
- [79] Ἀχιλλέα τ' ἔνεικ', ἐπεὶ Ζηνὸς ἦτορ|
- [80] λιταῖς ἔπεισε, μάτηρ·|

Trias

Strophe 5

- [81] ὃς Ἑκτορ' ἔσφαλε, Τροίας|
- [82] ἄμαχον ἀστραβῇ κίονα, Κύκνον τε θανάτῳ πόρεν,|
- [83] Ἀοῦς τε παῖδ' Αἰθίοπα. πολλά μοι ὑπ' ἀγκῶνος ὠκέα βέλη|
- [84] ἔνδον ἐντι φαρέτρας|
- [85] φωνᾶντα συνετοῖσιν· ἐς δὲ τὸ πᾶν ἐρμηνέων|
- [86] χατίζει. σοφὸς ὁ πολλὰ εἰδὼς φυᾶ· μαθόντες δὲ λάβροι|

[87] παγγλωσσία, κόρακες ὥς, ἄκραντα γαρύετων

Antistrophe 5

[88] Διὸς πρὸς ὄρνιχα θεῖον.

[89] ἔπεχε νῦν σκοπῶ τόξον, ἄγε θυμέ, τίνα βάλλομεν

[90] ἐκ μαλθακάς αὐτὲ φρενὸς εὐκλέας οἷστοὺς ἰέντες; ἐπὶ τοι

[91] Ἀκράγαντι τανύσαις

[92] αὐδάσομαι ἐνόρκιον λόγον ἀλαθεῖ νόῳ

[93] τεκεῖν μὴ τιν' ἑκατόν γε ἐτέων πόλιν φίλοις ἄνδρα μᾶλλον

[94] εὐεργέταν πρᾶπίσιν ἀφθονέστερόν τε χέρα

Erode 5

[95] Θήρωνος. ἀλλ' αἶνον ἐπέβα κόρος

[96] οὐ δίκᾳ συναντόμενος, ἀλλὰ μάργων ὑπ' ἀνδρῶν,

[97] τὸ λαλαγῆσαι ἐθέλων κρύφον τε θέμεν ἐσλῶν καλοῖς

[98] ἔργοις· ἐπεὶ ψάμμος ἀριθμὸν περιπέφευγεν,

[99] καὶ κεῖνος ὅσα χάρματ' ἄλλοις ἔθηκεν

[100] τίς ἂν φράσαι δύναίτο;

Gedicht 3

APMATI EIS THEOΞENIA

Trias

Strophe 1

[1] Τυνδαρίδαις τε φιλοξείνοις ἀδεῖν καλλιπλοκάμῳ θ' Ἑλένῃ

[2] κλεινὰν Ἀκράγαντα γεραίρων εὐχομαι,

[3] Θήρωνος Ὀλυμπιονίκαν ὕμνον ὀρθώσας, ἀκαμαντοπόδων

[4] ἵππων ἅτων. Μοῖσα δ' οὕτω ποι παρέστα μοι νεοσίγαλον εὐρόντι τρόπον

[5] Δωρίῳ φωνὰν ἐναρμόξαι πεδίλῳ

Antistrophe 1

[6] ἀγλαόκωμον. ἐπεὶ χαίταισι μὲν ζευχθέντες ἔπι στέφανοι

[7] πράσσοντί με τοῦτο θεόδματον χρέος,

[8] φόρμιγγά τε ποικιλόγαρυν καὶ βοὰν αὐλῶν ἐπέων τε θέσιν

[9] Αἰνησιδάμου παιδὶ συμμῖξαι πρεπόντως, ἅ τε Πίσσα με γεγωνεῖν· τᾶς ἅπο

[10] θεόμοροι νίσοντ' ἐπ' ἀνθρώπους αἰοδαί,

Epode 1

[11] ὦ τινι, κραίνων ἐφετμὰς Ἡρακλέος προτέρας,

[12] ἀτρεκῆς Ἑλλανοδίκας γλεφάρων Αἰτωλὸς ἀνὴρ ὑψόθεν

[13] ἀμφὶ κόμαισι βάλη γλαυκόχροα κόσμον ἐλαίας· τάν ποτε

[14] Ἴστρου ἀπὸ σκιαρᾶν παγᾶν ἔνεικεν Ἀμφιτρυωνιάδας,

[15] μνᾶμα τῶν Οὐλυμπία κάλλιστον ἀέθλων

Trias

Strophe 2

[16] δᾶμον Ὑπερβορέων πείσαις Ἀπόλλωνος θεράποντα λόγῳ.

[17] πιστὰ φρονέων Διὸς αἵτει πανδόκῳ

[18] ἄλσει σκιαρόν τε φύτευμα ξυνὸν ἀνθρώποις στέφανόν τ' ἀρετᾶν.

[19] ἤδη γὰρ αὐτῷ, πατρὶ μὲν βωμῶν ἀγισθέντων, διχόμηνης ὅλον χρυσάρματος

[20] ἐσπέρας ὀφθαλμὸν ἀντέφλεξε Μῆνα,

Antistrophe 2

[21] καὶ μεγάλων ἀέθλων ἀγνὰν κρίσιν καὶ πενταετηρίδ' ἀμᾶ

[22] θῆκε ζαθέοις ἐπὶ κρημοῖς Ἀλφειοῦ·

[23] ἀλλ' οὐ καλὰ δένδρε' ἔθαλλεν χῶρος ἐν βάσσαις Κρονίου Πέλοπος.

[24] τούτων ἔδοξεν γυμνὸς αὐτῷ κᾶπος ὀξείαις ὑπακουέμεν αὐγαῖς ἀελίου.

[25] δὴ τότε' ἐς γαῖαν πορεύεν θυμὸς ὥρμα

Epode 2

[26] Ἰστρίαν νιν· ἔνθα Λατοῦς ἵπποσά θυγάτηρ

[27] δέξατ' ἐλθόντ' Ἀρκαδίας ἀπὸ δειρᾶν καὶ πολυγνάμπτων μυχῶν,

[28] εὐτέ νιν ἀγγελίαις Εὐρυσθέος ἔντυ' ἀνάγκα πατρόθεν

[29] χρυσόκερων ἔλαφον θήλειαν ἄξονθ', ἅν ποτε Ταῦγέτα

[30] ἀντιθεῖσ' Ὀρθωσίας ἔγραψεν ἱεράν.

Trias

Strophe 3

[31] τὰν μεθέπων ἶδε καὶ κείναν χθόνα πνοιᾶς ὀπιθεν Βορέα

[32] ψυχροῦ. τόθι δένδρεα θάμβαινε σταθεῖς.

[33] τῶν νιν γλυκὺς ἴμερος ἔσχεν δωδεκάγναμpton περὶ τέρμα δρόμου

[34] ἵππων φυτεῦσαι. καὶ νυν ἐς ταύταν ἑορτὰν Ἴλαος ἀντιθέοισιν νίσεται

[35] σὺν βαθυζώνοιο διδύμοις παισὶ Λήδας.

Antistrophe 3

[36] τοῖς γὰρ ἐπέτραπεν Οὐλύμπόνδ' ἰὼν θαητὸν ἀγῶνα νέμειν

[37] ἀνδρῶν τ' ἀρετᾶς πέρι καὶ ριμφοαρμάτου

[38] διφρηλασίας. ἐμὲ δ' ὦν πα θυμὸς ὀτρύνει φάμεν Ἑμμενίδαις

[39] Θήρωνί τ' ἐλθεῖν κύδος, εὐίππων διδόντων Τυνδαριδᾶν, ὅτι πλείσταισι βροτῶν

[40] ξεινίαις αὐτοὺς ἐποίχονται τραπέζαις,

Epode 3

[41] εὐσεβεῖ γνῶμα φυλάσσοντες μακάρων τελετάς.

[42] εἰ δ' ἀριστεύει μὲν ὕδωρ, κτεάνων δὲ χρυσὸς αἰδοιέστατος,

[43] νῦν δὲ πρὸς ἐσχατιὰν Θήρων ἀρεταῖσιν ἰκάνων ἄπτεται

[44] οἴκοθεν Ἡρακλέος σταλᾶν. τὸ πόρσω δ' ἔστι σοφοῖς ἄβατον

[45] κάσσοις. οὐ νιν διώξω· κεινὸς εἶην.

Gedicht 4

APMATI

Trias

Strophe 1

[1] ἐλατῆρ ὑπέρτατε βροντᾶς ἀκαμαντόποδος Ζεῦ· τεαῖ γὰρ ὦραι

[2] ὑπὸ ποικιλοφόρμιγγος ἀοιδᾶς ἐλίσσόμεναί μ' ἔπεμψαν

[3] ὑψηλοτάτων μάρτυρ' ἀέθλων.

[4] ξείνων δ' εὖ πρασσόντων

[5] ἔσαναν αὐτίκ' ἀγγελίαν ποτὶ γλυκεῖαν ἐσλοί.

[6] ἀλλὰ Κρόνου παῖ, ὃς Αἴτναν ἔχεις,

[7] ἵπον ἀνεμόεσσαν ἑκατογκεφάλα Τυφῶνος ὀβρίμου,

[8] Οὐλυμπιονίκαν

[9] δέξαι Χαρίτων θ' ἑκατι τόνδε κῶμον,

Antistrophe 1

[10] χρονιώτατον φάος εύρυσθενέων ἀρετᾶν. Ψαύμιος γὰρ ἵκει

[11] ὀχέων, ὅς, ἐλαίᾳ στεφανωθείς Πισάτιδι, κύδος ὄρσαι

[12] σπεύδει Καμαρίνα. θεὸς εὐφρων

[13] εἶη λοιπαῖς εὐχαῖς.

[14] ἐπεὶ νιν αἰνέω μάλα μὲν τροφαῖς ἐτοῖμον ἵππων,

[15] χαίροντά τε ξενίαις πανδόκοις

[16] καὶ πρὸς ἀσυχίαν φιλόπολιν καθαρᾷ γνῶμα τετραμμένον.

[17] οὐ ψεύδει τέγξω

[18] λόγον· διάπειρά τοι βροτῶν ἔλεγχος.

Epode 1

[19] ἅπερ Κλυμένοιο παῖδα

[20] Λαμνιάδων γυναικῶν ἔλυσεν ἐξ ἀτιμίας.

[21] χαλκέοισι δ' ἐν ἔντεσι νικῶν δρόμον

[22] ἔειπεν Ὑπιπυλείᾳ μετὰ στέφανον ἰών.

[23] οὗτος ἐγὼ ταχυτάτι.

[24] χεῖρες δὲ καὶ ἦτορ ἴσον. φύονται δὲ καὶ νέοις

[25] ἐν ἀνδράσιν πολιαί

[26] θαμὰ καὶ παρὰ τὸν ἀλικίας ἐοικότα χρόνον.

Gedicht 5

ΑΠΗΝΗΙ

Trias

Strophe 1

[1] ὕψηλᾱν ἀρετᾱν καὶ στεφάνων ἄωτον γλυκὺν

[2] τῶν Οὐλυμπία, Ὠκεανοῦ θύγατερ, καρδία γελανεῖ

[3] ἀκαμαντόποδός τ' ἀπήνας δέκευ Ψαύμιός τε δῶρα·

Antistrophe 1

[4] ὃς τὰν σὰν πόλιν αὖξων, Καμάρινα, λαοτρόφον

[5] βωμοὺς ἔξ διδύμους ἐγέραιρεν ἑορταῖς θεῶν μεγίσταις

[6] ὑπὸ βουθυσαῖς ἀέθλων τε πεμπαμέροις ἀμίλλαις,

Epeode 1

[7] ἵπποις ἡμιόνοις τε μοναμπυκία τε. τὴν δὲ κῦδος ἀβρόν

[8] νικάσαις ἀνέθηκε, καὶ ὃν πατέρ' Ἄκρων' ἐκάρυξε καὶ τὰν νέοικον ἔδραν.

Trias

Strophe 2

[9] Ἴκων δ' Οἰνομάου καὶ Πέλοπος παρ' εὐηράτων

[10] σταθμῶν, ᾧ πολιόχε Παλλάς, αἰίδει μὲν ἄλσος ἀγνὸν

[11] τὸ τεόν, ποταμόν τε Ὠανιν, ἐγχωρίαν τε λίμναν,

Antistrophe 2

[12] καὶ σεμνοὺς ὀχετούς, Ἴππαρις οἷσιν ἄρδει στρατόν,

[13] κολλᾷ τε σταδίων θαλάμων ταχέως ὑψίγυιον ἄλσος,

[14] ἀπ' ἀμαχανίας ἄγων ἐς φάος τόνδε δᾶμον ἀστῶν·

Epeode 2

[15] αἰεὶ δ' ἀμφ' ἀρεταῖσι πόνος δαπάνα τε μάρναται πρὸς ἔργον

[16] κινδύνῳ κεκαλυμμένον· ἥ δ' ἔχοντες σοφοὶ καὶ πολῖταις ἔδοξαν ἔμμεν.

Trias

Strophe 3

- [17] Σωτήρ ὕψινεφές Ζεῦ, Κρόνιον τε ναίων λόφον
[18] τιμῶν τ' Ἄλφεον εὐρὺ ρέοντα Ἰδαῖον τε σεμνὸν ἄντρον,
[19] ἰκέτας σέθεν ἔρχομαι Λυδίοις ἀπύων ἐν αὐλοῖς,

Antistrophe 3

- [20] αἰτήσων πόλιν εὐανορίαισι τάνδε κλυταῖς
[21] δαιδάλλειν, σέ τ', Ὀλυμπιόνικε, Ποσειδανίαισιν ἵπποις
[22] ἐπιτερπόμενον φέρειν γῆρας εὐθυμον ἐς τελευτάν,

Erode 3

- [23] υἱῶν, Ψαῦμι, παρισταμένων. ὑγίεντα δ' εἴ τις ὄλβον ἄρδει,
[24] ἐξαρκέων κτεάτεσσι καὶ εὐλογίαν προστιθείς, μὴ ματεύσῃ θεὸς γενέσθαι.

Gedicht 6

ΑΠΗΝΗΙ

Trias

Strophe 1

- [1] χρυσέας ὑποστάσαντες εὐτειχεῖ προθύρῳ θαλάμου
[2] κίονας, ὥς ὅτε θαητὸν μέγαρον
[3] πάξομεν· ἀρχομένου δ' ἔργου πρόσωπον
[4] χρὴ θέμεν τηλαυγές. εἰ δ' εἴη μὲν Ὀλυμπιονίκας,
[5] βωμῷ τε μαντείῳ ταμίας Διὸς ἐν Πίσᾳ,
[6] συνοικιστὴρ τε τᾶν κλεινᾶν Συρακοσσᾶν· τίνα κεν φύγοι ὕμνον
[7] κείνος ἀνὴρ, ἐπικύρσαις ἀφθόνων ἀστῶν ἐν ἡμερταῖς ἀοιδαῖς;

Antistrophe 1

- [8] ἴστω γὰρ ἐν τούτῳ πεδίλῳ δαιμόνιον πόδ' ἔχων
[9] Σωστράτου υἱός· ἀκίνδυνοι δ' ἄρεται
[10] οὔτε παρ' ἀνδράσιν οὔτ' ἐν ναυσὶ κοίλαις
[11] τίμια· πολλοὶ δὲ μέμνανται, καλὸν εἴ τι ποναθῇ.
[12] Ἀγῆσία, τὴν δ' αἶνος ἐτοῖμος, ὃν ἐνδίκας
[13] ἀπὸ γλώσσας Ἄδραστος μάντιν Οἰκλείδαν ποτ' ἐς Ἀμφιάρηον
[14] φθέγγατ', ἐπεὶ κατὰ γαῖ' αὐτόν τέ νιν καὶ φαιδίμας ἵππους ἔμαρψεν.

Epode 1

- [15] ἐπὶ δ' ἔπειτα πυρᾶν νεκρῶν τελεσθειςᾶν Ταλαϊονίδας
[16] εἶπεν ἐν Θήβαισι τοιοῦτόν τι ἔπος· ποθέω στρατιᾶς ὀφθαλμὸν ἐμᾶς,
[17] ἀμφοτέρων μάντιν τ' ἀγαθὸν καὶ δουρὶ μάρνασθαι. τὸ καὶ
[18] ἀνδρὶ κώμου δεσπότη παρέστι Συρακοσίῳ.
[19] οὔτε δύσηρις ἐὼν οὔτ' ὦν φιλόνικος ἄγαν,
[20] καὶ μέγαν ὄρκον ὁμόσσαις τοῦτό γέ οἱ σαφέως
[21] μαρτυρήσω· μελίφθογγοι δ' ἐπιτρέψοντι Μοῖσαι.

Trias

Strophe 2

- [22] ὦ Φίντις, ἀλλὰ ζεῦξον ἤδη μοι σθένης ἡμιόνων,
[23] ἄ τάχος, ὄφρα κελεύθῳ τ' ἐν καθαρά
[24] βάσομεν ὄκχον, ἱκωμαί τε πρὸς ἀνδρῶν
[25] καὶ γένος· κεῖναι γὰρ ἐξ ἀλλᾶν ὁδὸν ἀγεμονεῦσαι
[26] ταύταν ἐπίστανται, στεφάνους ἐν Ὀλυμπίᾳ

[27] ἐπεὶ δέξαντο· χρή τοίνυν πύλας ὕμνων ἀναπίτναμεν αὐταῖς·

[28] πρὸς Πιτάναν δὲ παρ' Εὐρώτα πόρον δεῖ σάμερόν μ' ἐλθεῖν ἐν ὥρᾳ·

Antistrophe 2

[29] ἅ τοι Ποσειδάωνι μιχθεῖσα Κρονίῳ λέγεται

[30] παῖδα ἰόπλοκον Εὐάδναν τεκέμεν.

[31] κρύψε δὲ παρθενίαν ὠδῖνα κόλποις·

[32] κυρίῳ δ' ἐν μηνὶ πέμπουσ' ἀμφιπόλους ἐκέλευσεν

[33] ἥρωι πορσαίνειν δόμεν Εἰλατίδα βρέφος,

[34] ὃς ἀνδρῶν Ἀρκάδων ἄνασσε Φαισάνα λάχε τ' Ἀλφεὸν οἰκεῖν·

[35] ἔνθα τραφεῖσ' ὑπ' Ἀπόλλωνι γλυκείας πρῶτον ἔψαυσ' Ἀφροδίτας.

Epode 2

[36] οὐδ' ἔλαθ' Αἴπυτον ἐν παντὶ χρόνῳ κλέπτουσα θεοῖο γόνον.

[37] ἀλλ' ὁ μὲν Πυθῶναδ', ἐν θυμῷ πιέσαις χόλον οὐ φατὸν ὀξεῖα μελέτα,

[38] ὥχετ' ἰὼν μαντευσόμενος ταύτας περ' ἀτλάτου πάθας.

[39] ἅ δὲ φοινικόκροκον ζῶναν καταθηκαμένα

[40] κάλπιδά τ' ἀργυρέαν, λόχμας ὑπὸ κυανέας

[41] τίκτε θεόφρονα κοῦρον. τᾶ μὲν ὁ Χρυσοκόμας

[42] πραύμητίν τ' Ἐλείθυιαν παρέστασέν τε Μοίρας·

Trias

Strophe 3

[43] ἦλθεν δ' ὑπὸ σπλάγχχνων ὑπ' ὠδῖνός τ' ἐρατᾶς Ἴαμος

[44] ἐς φάος αὐτίκα. τὸν μὲν κνιζομένα

[45] λεῖπε χαμαί· δύο δὲ γλαυκῶπες αὐτόν

[46] δαιμόνων βουλαῖσιν ἐθρέψαντο δράκοντες ἀμεμφεῖ

[47] ἰὼ μελισσᾶν καδόμενοι. βασιλεὺς δ' ἐπεὶ

[48] πετραέσσας ἐλαύνων ἵκετ' ἐκ Πυθῶνος, ἅπαντας ἐν οἴκῳ

[49] εἶρετο παῖδα, τὸν Εὐάδνα τέκοι· Φοίβου γὰρ αὐτόν φᾶ γεγάκειν

Antistrophe 3

[50] πατρός, περὶ θνατῶν δ' ἔσσεσθαι μάντιν ἐπιχθονίοις

[51] ἔξοχον, οὐδέ ποτ' ἐκλείψειν γενεάν.

[52] ὥς ἄρα μάνυε. τοῖ δ' οὔτ' ὦν ἀκοῦσαι

[53] οὔτ' ἰδεῖν εὖχοντο πεμπταῖον γεγεννημένον. ἀλλ' ἐν

[54] κέκρυπτο γὰρ σχοίνῳ βατιᾷ τ' ἐν ἀπειρίτῳ,

[55] ἵων ξανθαῖσι καὶ παμπορφύροις ἀκτῖσι βεβρεγμένος ἄβρὸν

[56] σῶμα· τὸ καὶ κατεφάμιξεν καλεῖσθαι νιν χρόνῳ σύμπαντι μάτηρ

Epode 3

[57] τοὔτ' ὄνυμ' ἀθάνατον. τερπνᾶς δ' ἐπεὶ χρυσοστεφάνοιο λάβεν

[58] καρπὸν Ἥρας, Ἀλφεῷ μέσσω καταβὰς ἐκάλεσσε Ποσειδᾶν' εὐρυβίαν,

[59] ὃν πρόγονον, καὶ τοξοφόρον Δάλου θεοδμάτας σκοπόν,

[60] αἰτέων λαοτρόφον τιμάν τιν' ἐᾷ κεφαλᾷ,

[61] νυκτὸς ὑπαίθριος. ἀντεφθέγξατο δ' ἀρτιεπῆς

[62] πατρία ὄσσα, μετάλλασέν τέ νιν· ὄρσο, τέκνον,

[63] δεῦρο πάγκοινον ἐς χώραν ἵμεν φάμας ὀπισθεν.

Trias

Strophe 4

- [64] ἴκοντο δ' ὑψηλοῖο πέτραν ἀλίβατον Κρονίου·
- [65] ἔνθα οἱ ὤπασε θησαυρὸν δίδυμον
- [66] μαντοσύνας, τόκα μὲν φωνὰν ἀκούειν
- [67] ψευδέων ἀγνωστον, εὖτ' ἂν δὲ θρασυμάχανος ἐλθῶν
- [68] Ἡρακλῆς, σεμνὸν θάλος Ἀλκαῖδᾶν, πατρὶ
- [69] ἑορτάν τε κτίσῃ πλειστόμβροτον τεθμόν τε μέγιστον ἀέθλων,
- [70] Ζηνὸς ἐπ' ἀκροτάτῳ βωμῷ τότε αὖ χρηστήριον θέσθαι κέλευσεν.

Antistrophe 4

- [71] ἐξ οὗ πολὺκλειτον καθ' Ἑλλανας γένος Ἰαμιδᾶν.
- [72] ὄλβος ἅμ' ἔσπετο· τιμῶντες δ' ἀρετὰς
- [73] ἐς φανεράν ὁδὸν ἔρχονται. τεκμαίρει
- [74] χρῆμ' ἕκαστον· μῶμος ἐξ ἄλλων κρέματα φθονεόντων
- [75] τοῖς, οἷς ποτε πρώτοις περὶ δωδέκατον δρόμον
- [76] ἐλαυνόντεσσιν αἰδοία ποτιστάξῃ Χάρις εὐκλέα μορφάν.
- [77] εἰ δ' ἐτύμως ὑπὸ Κυλλάνας ὄροις, Ἀγησία, μάτρες ἄνδρες

Epode 4

- [78] ναιετάοντες ἐδώρησαν θεῶν κάρυκα λιταῖς θυσίαις
- [79] πολλὰ δὴ πολλαῖσιν Ἑρμᾶν εὐσεβέως, ὃς ἀγῶνας ἔχει μοῖραν τ' ἀέθλων
- [80] Ἀρκαδίαν τ' εὐάνορα τιμᾷ· κείνος, ὦ παῖ Σωστράτου,
- [81] σὺν βαρυγδούπῳ πατρὶ κραίνει σέθεν εὐτυχίαν.
- [82] δόξαν ἔχω τιν' ἐπὶ γλώσσῃ λιγυρᾷ ἀκόντας,

[83] ἄ μ' ἐθέλοντα προσέρπει καλλιρόοισι πνοαῖς·

[84] ματρομάτῳ ἐμὰ Στυμφαλῖς, εὐανθῆς Μετώπα,

Trias

Strophe 5

[85] πλάξιππον ἃ Θήβαν ἔτικτεν, τᾶς ἐρατεινὸν ὕδωρ

[86] πίομαι, ἀνδράσιν αἰχματαῖσι πλέκων

[87] ποικίλον ὕμνον. ὄτρυνον νῦν ἐταίρους,

[88] Αἰνέα, πρῶτον μὲν Ἥραν Παρθενίαν κελαδῆσαι,

[89] γυνῶνά τ' ἔπειτ', ἀρχαῖον ὄνειδος ἀλαθέσιν

[90] λόγοις εἰ φεύγομεν, Βοιωτίαν ὕν. ἐσσὶ γὰρ ἄγγελος ὀρθός,

[91] ἡυκόμων σκυτάλα Μοισᾶν, γλυκὺς κρατὴρ ἀγαφθέγκτων ἀοιδᾶν·

Antistrophe 5

[92] εἰπὼν δὲ μεμνᾶσθαι Συρακοσσᾶν τε καὶ Ὀρτυγίας·

[93] τὰν ἱέρων καθαρῷ σκάπτῳ διέπων,

[94] ἄρτια μηδόμενος, φοινικόπεζαν

[95] ἀμφέπει Δάματρα, λευκίππου τε θυγατρὸς ἑορτάν,

[96] καὶ Ζηνὸς Αἰτναίου κράτος. ἀδύλογοι δέ νιν

[97] λύραι μολπαί τε γιγνώσκοντι. μὴ θράσσοι χρόνος ὄλβον ἐφέρπων.

[98] σὺν δὲ φιλοφροσύναις εὐηράτοις Ἀγησία δέξαιτο κῶμον

Epode 5

[99] οἴκοθεν οἴκαδ' ἀπὸ Στυμφαλίων τειχέων ποτινισσόμενον,

[100] ματέρ' εὐμήλοιο λείποντ' Ἀρκαδίας. ἀγαθαὶ δὲ πέλονται ἐν χειμερίᾳ

- [101] νυκτὶ **θοᾶς** ἐκ **ναδὸς ἀπεσκίμφθαι** **δύ'** ἄγκυραι. **θεδὸς**
- [102] **τῶν τε κείνων τε κλυτὰν αἴσαν** **παρέχοι φιλέων.**
- [103] **δέσποτα** ποντομέδων, **εὐθὺν δὲ πλόον** καμάτων
- [104] **ἐκτὸς ἐόντα δίδοι,** χρυσαλακάτοιο πόσις
- [105] **Ἀμφιτρίτας,** ἐμῶν δ' ὕμνων **ἄεξ'** εὐτερπὲς ἄνθος.

Gedicht 7

ΠΥΚΤΗΙ

Trias

Strophe 1

- [1] **φιάλαν** ὥς εἴ τις **ἀφνειᾶς** ἀπὸ **χειρὸς ἐλὼν**
- [2] **ἔνδον ἀμπέλου** καχλάζοισαν **δρόσῳ**
- [3] **δωρήσεται**
- [4] **νεανία γαμβρῷ** προπίνων **οἴκοθεν οἴκαδε,** **πάγχρυσον** κορυφὰν **κτεάνων,**
- [5] **συμποσίου τε χάριν** **κᾶδός τε τιμάσαις νέον,** ἐν δὲ **φίλων**
- [6] **παρεόντων** **θῆκῃ** νιν **ζαλωτὸν** ὁμόφρονος **εὐνᾶς.**

Antistrophe 1

- [7] **καὶ ἐγὼ νέκταρ χυτόν,** **Μοισᾶν** δόσιν, **ἀεθλοφόροις**
- [8] **ἀνδράσιν** πέμπων, **γλυκὺν καρπὸν** φρενός,
- [9] **ἰλάσκομαι,**
- [10] **Ὀλυμπία** Πυθοῖ **τε νικῶντεσσιν·** ὁ δ' **ὄλβιος,** ὃν **φᾶμαι** κατέχωντ' **ἀγαθαί.**
- [11] **ἄλλοτε δ' ἄλλον** ἐποπτεύει **Χάρις** **ζωθάλμιος** ἀδυμελεῖ
- [12] **θαμὰ μὲν** **φόρμιγγι** **παμφώνοισι** **τ'** ἐν **ἔντεσιν** αὐλῶν.

Epode 1

- [13] καὶ νυν ὑπ' ἀμφοτέρων σὺν Διαγόρᾳ κατέβαν τὰν ποντίαν
- [14] ὕμνων παῖδ' Ἀφροδίτας Ἀελίοιο τε νύμφαν, Ῥόδον,
- [15] εὐθυμάχαν ὄφρα πελώριον ἄνδρα παρ' Ἀλφειῷ στεφανωσάμενον
- [16] αἰνέσω πυγμᾶς ἅποινα
- [17] καὶ παρὰ Κασταλίας, πατέρα τε Δαμάγητον ἀδόντα Δίκᾳ,
- [18] Ἀσίας εὐρυχόρου τρίπολιν νᾶσον πέλας
- [19] ἐμβόλῳ ναίοντας Ἀργεῖα σὺν αἰχμᾷ.

Trias

Strophe 2

- [20] ἐθελήσω τοῖσιν ἐξ ἀρχᾶς ἀπὸ Τλαπολέμου
- [21] ξυνὸν ἀγγέλλων διορθῶσαι λόγον,
- [22] Ἡρακλέος
- [23] εὐρυσθενεῖ γέννα. τὸ μὲν γὰρ πατρόθεν ἐκ Διὸς εὕχονται· τὸ δ' Ἀμυντορίδαι
- [24] ματρόθεν Ἀστυδαμείας. ἀμφὶ δ' ἀνθρώπων φρασὶν ἀμπλακίαι
- [25] ἀναρίθμητοι κρέμονται· τοῦτο δ' ἀμάχανον εὐρεῖν,

Antistrophe 2

- [26] ὅ τι νῦν ἐν καὶ τελευτᾷ φέρτατον ἀνδρὶ τυχεῖν.
- [27] καὶ γὰρ Ἀλκμήνας κασίγνητον νόθον
- [28] σκάπτῳ θένων
- [29] σκληρᾶς ἐλαίας ἔκταν' ἐν Τίρυνθι Λικύμνιον ἐλθόντ' ἐκ θαλάμων Μιδέας
- [30] τᾷσδέ ποτε χθονὸς οἰκιστὴρ χολωθείς. αἱ δὲ φρενῶν ταραχαὶ
- [31] παρέπλαγξαν καὶ σοφόν. μαντεύσατο δ' ἐς θεὸν ἐλθών.

Epode 2

[32] τῷ μὲν ὁ Χρυσοκόμας εὐώδεις ἐξ ἀδύτου ναῶν πλόον

[33] εἶπε Λερναίας ἀπ' ἀκτᾶς εὐθὺν ἐς ἀμφιθάλασσον νομόν,

[34] ἔνθα ποτὲ βρέχε θεῶν βασιλεὺς ὁ μέγας χρυσέαις νιφάδεσσι πόλιν,

[35] ἀνίχ' Ἀφαισίου τέχναισιν

[36] χαλκελάτῳ πελέκει πατέρος Αθαναία κορυφὰν κατ' ἄκραν

[37] ἀνορούσαισ' ἀλάλαξεν ὑπερμάκει βοᾷ·

[38] Οὐρανὸς δ' ἔφριξέ νιν καὶ Γαῖα μήτηρ.

Trias

Strophe 3

[39] τότε καὶ φαυσίμβροτος δαίμων Ὑπεριονίδας

[40] μέλλον ἔντειλεν φυλάσασθαι χρέος

[41] παισὶν φίλοις,

[42] ὥς ἂν θεᾷ πρῶτοι κτίσαιεν βωμὸν ἐναργέα, καὶ σεμνὰν θυσίαν θέμενοι

[43] πατρί τε θυμὸν ἰάναιεν κόρα τ' ἐγχειβρόμῳ. ἐν δ' ἀρετὰν

[44] ἔβαλεν καὶ χάρματ' ἀνθρώποισι Προμαθέος Αἰδώς·

Antistrophe 3

[45] ἐπὶ μὰν βαίνει τε καὶ λάθας ἀτέκμαρτα νέφος,

[46] καὶ παρέλκει πραγμάτων ὀρθὰν ὁδὸν

[47] ἔξω φρενῶν.

[48] καὶ τοὶ γὰρ αἰθοίσας ἔχοντες σπέρμ' ἀνέβαν φλογὸς οὐ· τεύξαν δ' ἀπύροις ἱεροῖς

[49] ἄλσος ἐν ἀκροπόλει· κείνοις ὁ μὲν ξανθὰν ἀγαγὼν νεφέλαν

[50] πολὺν ὕσε χρυσόν· αὐτὰ δέ σφισιν ὥπασε τέχνην

Epode 3

[51] πᾶσαν ἐπιχθονίῳ Γλαυκῶπις ἀριστοπόνους χερσὶ κρατεῖν.

[52] ἔργα δὲ ζωῶσιν ἐρπόντεσσι θ' ὁμοῖα κέλευθοι φέρον·

[53] ἦν δὲ κλέος βαθύ. δαέντι δὲ καὶ σοφία μείζων ἄδολος τελέθει.

[54] φαντὶ δ' ἀνθρώπων παλαιαὶ

[55] ῥήσεις, οὐπῶ, ὅτε χθόνα δατέοντο Ζεὺς τε καὶ ἀθάνατοι,

[56] φανερὰν ἐν πελάγει Ῥόδον ἔμμεν ποντίῳ,

[57] ἀλμυροῖς δ' ἐν βένθεσιν νᾶσον κεκρύφθαι.

Trias

Strophe 4

[58] ἀπεόντος δ' οὔτις ἔνδειξεν λάχος Ἀελίου·

[59] καὶ ῥά μιν χώρας ἀκλάρωτον λίπον,

[60] ἀγνὸν θεόν.

[61] μνασθέντι δὲ Ζεὺς ἄμπαλον μέλλεν θέμεν. ἀλλὰ νιν οὐκ εἶασεν· ἐπεὶ πολιᾶς

[62] εἶπέ τιν' αὐτὸς ὄρα'ν ἔνδον θαλάσσης αὐξομένην πεδόθεν

[63] πολύβοσκον γαῖαν ἀνθρώποισι καὶ εὐφρονα μήλοισι.

Antistrophe 4

[64] ἐκέλευσεν δ' αὐτίκα χρυσάμπυκα μὲν Λάχεσιν

[65] χεῖρας ἀντεῖναι, θεῶν δ' ὄρκον μέγαν

[66] μὴ παρφάμεν,

[67] ἀλλὰ Κρόνου σὺν παιδὶ νεῦσαι, φαιεννὸν ἐς αἰθέρα νιν πεμφθεῖσαν ἔῃ κεφαλᾷ

[68] ἐξοπίσω γέρας ἔσσεσθαι. τελεύταθεν δὲ λόγων κορυφαί

[69] ἐν ἀλαθείᾳ πετοῖσαι. βλάσ τε μὲν ἐξ ἀλὸς ὕγρας

Epode 4

[70] νᾶσος, ἔχει τέ νιν ὀξειᾶν ὁ γενέθλιος ἀκτίνων πατήρ,

[71] πῦρ πνεόντων ἀρχὸς ἵππων· ἔνθα Ῥόδῳ ποτὲ μιχθεὶς τέκεν

[72] ἐπὶ σοφώτατα νοήματ' ἐπὶ προτέρων ἀνδρῶν παραδεξαμένους

[73] παῖδας, ὧν εἷς μὲν Κάμειρον

[74] πρεσβύτατόν τε Ἰάλυσον ἔτεκεν Λίνδον τ'· ἀπάτερθε δ' ἔχον,

[75] διὰ γαῖαν τρίχα δασσάμενοι πατρώϊαν,

[76] ἀστέων μοῖραν, κέκληνται δέ σφιν ἔδραι.

Trias

Strophe 5

[77] τόθι λύτρον συμφορᾶς οἰκτρᾶς γλυκὺ Τλαπολέμῳ

[78] ἴσταται Τιρυνθίων ἀρχαγέτα,

[79] ὥσπερ θεῶ,

[80] μῆλιν τε κνισσάεσσα πομπὰ καὶ κρίσις ἀμφ' ἀέθλοις. τῶν ἄνθεσι Διαγόρας

[81] ἔστεφανώσατο δῖς, κλεινᾶ τ' ἐν Ἰσθμῷ τετράκις εὐτυχέων,

[82] Νεμέα τ' ἄλλαν ἐπ' ἄλλα, καὶ κρανααῖς ἐν Ἀθάναις.

Antistrophe 5

[83] ὃ τ' ἐν Ἀργεὶ χαλκὸς ἔγνω νιν, τὰ τ' ἐν Ἀρκαδίᾳ

[84] ἔργα καὶ Θήβαις, ἀγῶνές τ' ἔννομοι

[85] Βοιωτίων,

[86] Πέλλανά τ' Αἰγινά τε νικῶνθ' ἐξάκις. ἐν Μεγάροισιν τ' οὐχ ἕτερον λιθίνα

[87] ψᾶφος ἔχει λόγον. ἀλλ', ὦ Ζεῦ πάτερ, νώτοισιν Ἀταβυρίου

[88] μεδέων, τίμα μὲν ὕμνου τεθμὸν Ὀλυμπιονίκαν,

Epode 5

[89] ἄνδρα τε πύξ ἀρετὰν εὐρόντα, δίδοι τέ οἱ αἰδοίαν χάριν

[90] καὶ ποτ' ἀστῶν καὶ ποτὶ ξείνων. ἐπεὶ ὕβριος ἐχθρὰν ὁδὸν

[91] εὐθυπορεῖ, σάφα δαεῖς ἅ τέ οἱ πατέρων ὀρθὰ φρένες ἐξ ἀγαθῶν

[92] ἔχρεον. μὴ κρύπτε κοινὸν

[93] σπέρμ' ἀπὸ Καλλιάνακτος· Ἐρατιδᾶν τοι σὺν χαρίτεσσιν ἔχει

[94] θαλίας καὶ πόλις· ἐν δὲ μιᾷ μοῖρα χρόνου

[95] ἄλλοτ' ἀλλοῖαι διαιθύσσοισιν αὔραι.

Gedicht 8

ΠΑΙΔΙ ΠΑΛΑΙΣΤΗ

Trias

Strophe 1

[1] μᾶτερ ὦ χρυσοστεφάνων ἀέθλων, Οὐλυμπία,

[2] δέσποιν' ἀλαθείας· ἵνα μάντιες ἄνδρες

[3] ἐμπύροις τεκμαιρόμενοι παραπειρῶνται Διὸς ἀργικεράυνου,

[4] εἴ τιν' ἔχει λόγον ἀνθρώπων πέρι

[5] μαιομένων μεγάλαν

[6] ἀρετὰν θυμῷ λαβεῖν,

[7] τῶν δὲ μόχθων ἀμπνοάν·

Antistrophe 1

- [8] ἄνεται δὲ πρὸς χάριν εὐσεβίας ἀνδρῶν λιταῖς.
- [9] ἀλλ' ὦ Πίσας εὐδενδρον ἐπ' Ἀλφεῶ ἄλσος,
- [10] τόνδε κῶμον καὶ στεφαναφορίαν δέξαι. μέγα τοι κλέος αἰεῖ,
- [11] ὥτινι σὸν γέρας ἔσπετ' ἀγλαόν.
- [12] ἄλλα δ' ἐπ' ἄλλον ἔβαν
- [13] ἀγαθῶν, πολλαὶ δ' ὁδοὶ
- [14] σὺν θεοῖς εὐπραγίας.

Epode 1

- [15] Τιμόσθενες, ὕμμε δ' ἐκλάρωσεν πότμος
- [16] Ζηνὶ γενεθλίῳ· ὃς σὲ μὲν Νεμέα πρόφατον,
- [17] Ἀλκιμέδοντα δὲ παρ Κρόνου λόφῳ
- [18] θῆκεν Ὀλυμπιονίκαν.
- [19] ἦν δ' ἐσορᾶν καλός, ἔργῳ τ' οὐ κατὰ εἶδος ἐλέγχων
- [20] ἐξένεπε κρατέων πάλα δολιχήρετμον Αἰγιναν πάτραν.
- [21] ἔνθα σῴτειρα Διὸς ξενίου
- [22] πάρεδρος ἀσκεῖται Θέμις

Trias

Strophe 2

- [23] ἔξοχ' ἀνθρώπων. ὃ τι γὰρ πολὺ καὶ πολλᾷ ῥέπη,
- [24] ὀρθᾷ διακρίνειν φρενὶ μὴ παρὰ καιρόν,
- [25] δυσπαλές· τεθμὸς δέ τις ἀθανάτων καὶ τάνδ' ἀλιερκέα χώραν
- [26] παντοδαποῖσιν ὑπέστασε ξένοις

- [27] κίονα δαιμονίαν
- [28] ὁ δ' ἐπαντέλλων χρόνος
- [29] τοῦτο πράσσω μὴ κάμοι

Antistrophe 2

- [30] Δωριεῖ λαῶ ταμειυομέναν ἐξ Αἰακοῦ·
- [31] τὸν παῖς ὁ Λατοῦς εὐρυμέδων τε Ποσειδᾶν,
- [32] Ἰλίῳ μέλλοντες ἐπὶ στέφανον τεῦξαι, καλέσαντο συνεργὸν
- [33] τείχεος, ἣν ὅτι νιν πεπρωμένον
- [34] ὀρνυμένων πολέμων
- [35] πτολιπόρθοις ἐν μάχαις
- [36] λάβρον ἀμπνεῦσαι καπνόν·

Erode 2

- [37] γλαυκοὶ δὲ δράκοντες, ἐπεὶ κτίσθη νέον,
- [38] πύργον ἐσαλλόμενοι τρεῖς, οἱ δύο μὲν κάπετον,
- [39] αὖθι δ' ἀτυζομένῳ ψυχὰς βάλλον·
- [40] εἷς δ' ἀνόρουσε βοάσαις·
- [41] ἔννεπε δ' ἀντίον ὀρμαίνων τέρας εὐθὺς, Ἀπόλλων·
- [42] "Πέργαμος ἀμφὶ τεαῖς, ἥρως, χερὸς ἐργασίαι ἀλίσκεται·
- [43] ὥς ἐμοὶ φάσμα λέγει Κρονίδα
- [44] πεμφθὲν βαρυγδούπου Διός·

Trias

Strophe 3

[45] οὐκ ἄτερ παίδων σέθεν, ἀλλ' ἅμα πρώτοις ῥάζεται|

[46] καὶ τερτάτοις'. ὥς ἄρα θεὸς σάφα εἵπαις|

[47] ἔανθον ἥπειγεν καὶ Ἀμαζόνας εὐίππους καὶ ἐς Ἴστρον ἐλαύνων.|

[48] Ὀρσοτρίαινα δ' ἐπ' Ἴσθμῳ ποντίᾳ|

[49] ἄρμα θοὸν τανύεν,|

[50] ἀποπέμπων Αἰακὸν|

[51] δεῦρ' ἀν' ἵπποις χρυσέαις,|

Antistrophe 3

[52] καὶ Κορίνθου δειράδ' ἐποψόμενος δαιτικλυτάν.|

[53] τερπνὸν δ' ἐν ἀνθρώποις ἴσον ἔσσεται οὐδέν.|

[54] εἰ δ' ἐγὼ Μελησιᾶ ἐξ ἀγενείων κῦδος ἀνέδραμον ὕμνω,|

[55] μὴ βαλέτω με λίθῳ τραχεῖ φθόνος·|

[56] καὶ Νεμέᾳ γὰρ ὁμῶς|

[57] ἐρέω ταύταν χάριν,|

[58] τὰν δ' ἔπειτ' ἀνδρῶν μάχαν|

Epode 3

[59] ἐκ παγκρατίου. τὸ διδάσθαι δέ τοι|

[60] εἰδότει ῥάτερον· ἄγνωμον δὲ τὸ μὴ προμαθεῖν·|

[61] κουφότεραι γὰρ ἀπειράτων φρένες·|

[62] κεῖνα δὲ κεῖνος ἂν εἴποι|

[63] ἔργα περαιτέρον ἄλλων, τίς τρόπος ἄνδρα προβάσει|

[64] ἐξ ἱερῶν ἀέθλων μέλλοντα ποθεινοτάταν δόξαν φέρειν.

[65] νῦν μὲν αὐτῷ γέρας Ἀλκιμέδων

[66] νίκαν τριακοστὰν ἐλών·

Trias

Strophe 4

[67] ὃς τύχα μὲν δαίμονος, ἀνορέας δ' οὐκ ἀμπλακῶν

[68] ἐν τέτρασιν παίδων ἀπεθήκατο γυίοις

[69] νόστον ἔχθιστον καὶ ἀτιμότεραν γλῶσσαν καὶ ἐπίκρυφον οἶμον,

[70] πατρὶ δὲ πατρὸς ἐνέπνευσεν μένος

[71] γήραος ἀντίπαλον.

[72] Αἶδα τοι λάθεται

[73] ἄρμενα πράξαις ἀνὴρ.

Antistrophe 4

[74] ἀλλ' ἐμὲ χρῆ μναμοσύναν ἀνεγείροντα φράσαι

[75] χειρῶν ἄωτον Βλεψιάδαις ἐπίνικον,

[76] ἔκτος οἷς ἤδη στέφανος περικείται φυλλοφόρων ἀπ' ἀγώνων.

[77] ἔστι δὲ καὶ τι θανόντεσσιν μέρος

[78] καὶ νόμον ἐρδομένων·

[79] κατακρύπτει δ' οὐ κόνις

[80] συγγόνων κεδνὰν χάριν.

Epode 4

[81] Ἑρμᾷ δὲ θυγατρὸς ἀκούσαις Ἰφίων

- [82] Ἀγγελίας, ἐνέποι κεν Καλλιμάχῳ λιπαρὸν
- [83] κόσμον Ὀλυμπία, ὃν σφι Ζεὺς γένει
- [84] ὤπασεν. ἐσλὰ δ' ἐπ' ἐσλοῖς
- [85] ἔργ' ἐθέλοι δόμεν, ὀξείας δὲ νόσους ἀπαλάλκοι.
- [86] εὐχομαι ἀμφὶ καλῶν μοίρᾳ Νέμεσιν διχόβουλον μὴ θέμεν.
- [87] ἀλλ' ἀπήμαντον ἄγων βίον
- [88] αὐτοῦς τ' ἀέξει καὶ πόλιν.

Gedicht 9

ΠΑΛΑΙΣΤΗ

Trias

Strophe 1

- [1] τὸ μὲν Ἀρχιλόχου μέλος
- [2] φωνᾶεν Ὀλυμπία, καλλίνικος ὁ τριπλὸς κεχλαδῶς,
- [3] ἄρκεσε Κρόνιον παρ' ὄχθον ἀγεμονεῦσαι
- [4] κωμάζοντι φίλοις Ἐφαρμόστῳ σὺν ἐταίροις.
- [5] ἀλλὰ νῦν ἐκαταβόλων Μοισᾶν ἀπὸ τόξων
- [6] Δία τε φοινικοστερόπαν σεμνόν τ' ἐπίνειμαι
- [7] ἀκρωτήριον Ἄλιδος
- [8] τοιοῖσδε βέλεσσιν,
- [9] τὸ δὴ ποτε Λυδὸς ἥρωι Πέλοψ
- [10] ἐξάρατο κάλλιστον ἔδον Ἴπποδαμείας.

Antistrophe 1

[11] πτερόεντα δ' ἴει γλυκὺν

[12] Πυθῶναδ' οἷστόν· οὔτοι χαμαιπετέων λόγων ἐφάψαι

[13] ἀνδρὸς ἀμφὶ παλαίσμασιν φόρμιγγ' ἐλελίζων

[14] κλεινᾶς ἐξ Ὀπόεντος· αἰνήσαις ἔ καὶ υἱόν,

[15] ἄν Θέμις θυγάτηρ τέ οἱ σῶτειρα λέλογχεν

[16] μεγαλόδοξος Εὐνομία, θάλλει δ' ἀρεταῖσιν

[17] σὺν τε, Κασταλία, πάρα

[18] Ἀλφειοῦ τε ῥέεθρον·

[19] ὄθεν στεφάνων ἄωτοι κλυτὰν

[20] Λοκρῶν ἐπαίροντι ματέρ' ἀγλαόδενδρον.

Epode 1

[21] ἐγὼ δέ τοι φίλαν πόλιν

[22] μαλεραῖς ἐπιφλέγων αἰοδαῖς,

[23] καὶ ἀγάνορος ἵππου

[24] θᾶσσον καὶ ναὸς ὑποπτέρου παντᾶ

[25] ἀγγελίαν πέμψω ταύταν,

[26] εἰ σὺν τινι μοιριδίῳ παλάμᾳ

[27] ἐξαίρετον Χαρίτων νέμομαι κᾶπον·

[28] κεῖναι γὰρ ὥπασαν τὰ τέρπν'· ἀγαθοὶ δὲ καὶ σοφοὶ κατὰ δαίμον' ἄνδρες

Trias

Strophe 2

[29] ἐγένοντ'· ἐπεὶ ἀντία

[30] πῶς ἂν τριόδοντος Ἡρακλῆς σκύταλον τίναξε χερσίν,

[31] ἀνὶκ' ἀμφὶ Πύλον σταθεὶς ἤρειδε Ποσειδᾶν

[32] ἤρειδεν δέ νιν ἀργυρέῳ τόξῳ πολεμίζων

[33] Φοῖβος, οὐδ' Αἴδας ἀκινήταν ἔχε ράβδον,

[34] βρότεια σῶμαθ' ἃ κατὰγει κοίλαν πρὸς ἀγυιᾶν

[35] θνασκούτων; ἀπὸ μοι λόγον

[36] τοῦτον, στόμα, ῥῖπον·

[37] ἐπεὶ τό γε λοιδορῆσαι θεοῦς

[38] ἔχθρὰ σοφία, καὶ τὸ καυχᾶσθαι παρὰ καιρὸν

Antistrophe 2

[39] μανίαισιν ὑποκρέκει.

[40] μὴ νῦν λαλάγει τὰ τοιαῦτ'· ἕα πόλεμον μάχαν τε πᾶσαν

[41] χωρὶς ἀθανάτων· φέροις δὲ Πρωτογενείας

[42] ἄστει γλῶσσαν, ἴν' αἰολοβρόντα Διὸς αἶσα

[43] Πύρρα Δευκαλίων τε Παρνασοῦ καταβάντε

[44] δόμον ἔθεντο πρῶτον, ἄτερ δ' εὐνᾶς ὁμόδαμον

[45] κτισσάσθαι λίθινον γόνον·

[46] λαοὶ δ' ὀνύμασθεν.

[47] ἔγειρ' ἐπέων σφιν οἶμον λιγύν,

[48] αἶνει δὲ παλαιὸν μὲν οἶνον, ἄνθεα δ' ὕμνων

Epode 2

- [49] νεωτέρων. λέγοντι μὰν
- [50] χθόνα μὲν κατακλύσαι μέλαιναν
- [51] ὕδατος σθένος, ἀλλὰ
- [52] Ζηνὸς τέχναις ἀνάπτωτιν ἐξαίφνης
- [53] ἄντλον ἐλεῖν. κείνων ἔσαν
- [54] χαλκᾶσπιδες ὑμέτεροι πρόγονοι
- [55] ἀρχᾶθεν Ἰαπετιονίδος φύτλας
- [56] κοῦροι κοῤῥᾱν καὶ φερτάτων Κρονιδᾶν, ἐγχώριοι βασιλῆες αἰεῖ,

Trias

Strophe 3

- [57] πρὶν Ὀλύμπιος ἀγεμῶν
- [58] θυγάτρ' ἀπὸ γᾶς Ἐπειῶν Ὀπόμεντος ἀναρπάσας, ἔκαλος
- [59] μίχθη Μαιναλῖαισιν ἐν δειραῖς, καὶ ἔνεικεν
- [60] Λοκρῷ, μὴ καθέλοι μιν αἰὼν πότμον ἐφάψαις
- [61] ὄρφανὸν γενεᾶς. ἔχεν δὲ σπέρμα μέγιστον
- [62] ἄλοχος, εὐφράνθη τε ἰδὼν ἥρωος θετὸν υἱόν,
- [63] μάτρωος δ' ἐκάλεσσε νιν
- [64] ἰσώνυμον ἔμμεν,
- [65] ὑπέρφατον ἄνδρα μορφᾷ τε καὶ
- [66] ἔργοισι. πόλιν δ' ὥπασεν λαόν τε διαιτᾶν.

Antistrophe 3

- [67] ἀφίκοντο δέ οἱ ξένοι,
- [68] ἔκ τ' Ἄργεος ἔκ τε Θηβᾶν, οἱ δ' Ἀρκάδες, οἱ δὲ καὶ Πισᾶται.
- [69] υἷον δ' Ἄκτορος ἐξόχως τίμασεν ἐποίκων
- [70] Αἰγίνας τε Μενοίτιον· τοῦ παῖς ἄμ' Ἀτρείδαις
- [71] Τεύθραντος πεδίων μολῶν ἔστα σὺν Ἀχιλλεῖ
- [72] μόνος, ὅτ' ἀλκᾶντας Δαναοὺς τρέψαις ἀλίσαισιν
- [73] πρύμναις Τήλεφος ἔμβαλεν·
- [74] ὥστ' ἔμφρονι δεῖξαι
- [75] μαθεῖν Πατρόκλου βιατὰν νόον.
- [76] ἐξ οὗ Θέτιος γόνος οὐλίῳ νιν ἐν Ἄρει

Erode 3

- [77] παραγορεῖτο μή ποτε
- [78] σφετέρας ἄτερθε ταξιοῦσθαι
- [79] δαμασιμβρότου αἰχμᾶς.
- [80] εἶην εὐρησιεπὴς ἀναγεῖσθαι
- [81] πρόσφορος ἐν Μοισᾶν δίφρῳ·
- [82] τόλμα δὲ καὶ ἀμφιλαφὴς δύναμις
- [83] ἔσποιτο. προξενία δ' ἀρετᾶ τ' ἦλθον
- [84] τιμάορος Ἰσθμίοισι Λαμπρομάχου μίτραις, ὅτ' ἀμφοτέρωι κράτησαν

Trias

Strophe 4

- [85] μίαν ἔργον ἄν' ἀμέραν.

[86] ἄλλαι δὲ δύο ἐν Κορίνθου πύλαις ἐγένοντ' ἔπειτα χάρμαι,

[87] ταὶ δὲ καὶ Νεμέας Ἐφαρμόστῳ κατὰ κόλπον·

[88] Ἄργει τ' ἔσχεθε κύδος ἀνδρῶν, παῖς δ' ἐν Ἀθάναις,

[89] οἷον δ' ἐν Μαραθῶνι συλαθεὶς ἀγενείων

[90] μένεν ἀγῶνα πρεσβυτέρων ἀμφ' ἀργυρίδεσσιν·

[91] φῶτας δ' ὄξυρεπεῖ δόλῳ

[92] ἀπτῶτι δαμάσσαις

[93] διήρχετο κύκλον ὅσσα βοᾷ,

[94] ὠραῖος ἐὼν καὶ καλὸς κάλλιστά τε ῥέξαις.

Antistrophe 4

[95] τὰ δὲ Παρρασίῳ στρατῷ

[96] θαυμαστὸς ἐὼν φάνη Ζηνὸς ἀμφὶ πανάγυριν Λυκαίου,

[97] καὶ ψυχρᾶν ὁπότ' εὐδιανδὸν φάρμακον αὐρᾶν

[98] Πελλάνῃ φέρε· σύνδικος δ' αὐτῷ Ἰολάου

[99] τύμβος εἰναλία τ' Ἐλευσίς ἀγλαΐαισιν.

[100] τὸ δὲ φυᾷ κράτιστον ἅπαν· πολλοὶ δὲ διδασκαῖς

[101] ἀνθρώπων ἀρεταῖς κλέος

[102] ὦρουσαν ἀρέσθαι.

[103] ἄνευ δὲ θεοῦ σεσιγαμένον

[104] οὐ σκαιότερον χρῆμ' ἕκαστον. ἐντὶ γὰρ ἄλλαι

Epode 4

[105] ὁδῶν ὁδοὶ περαίτεροι,
[106] μία δ' οὐχ ἅπαντας ἅμμε θρέψει
[107] μελέτα· σοφαί μὲν
[108] αἰπείναι· τοῦτο δὲ προσφέρων ἄθλον,
[109] ὄρθιον ὠρυσαι θαρσέων,
[110] τόνδ' ἀνέρα δαιμονία γεγάμεν
[111] εὐχειρα, δεξιόγυιον, ὀρώντ' ἀλκάν,
[112] Αἴαν, τεον τ' ἐν δαιτὶ Ἰλιάδα νικῶν ἐπεστεφάνωσε βωμόν.

Gedicht 10

ΠΑΙΔΙ ΠΥΚΤΗΙ

Trias

Strophe 1

[1] τὸν Ὀλυμπιονίκαν ἀνάγνωτέ μοι
[2] Ἀρχεστράτου παῖδα, πόθι φρενὸς
[3] ἑμᾶς γέγραπται· γλυκὺ γὰρ αὐτῷ μέλος ὀφείλων ἐπιέλαθ'· ὦ Μοῖσ', ἀλλὰ σὺ καὶ θυγάτηρ
[4] Ἀλάθεια Διός, ὀρθᾷ χερὶ
[5] ἐρύκετον ψευδέων
[6] ἐνιπὰν ἀλιτόξενον.

Antistrophe 1

[7] ἔκαθεν γὰρ ἐπελθὼν ὁ μέλλων χρόνος
[8] ἐμὸν καταίσχυνε βαθὺ χρέος.
[9] ὅμως δὲ λῦσαι δυνατός ὀξεῖαν ἐπιμομφὰν τόκος· ὁρᾷτ' ὦν νῦν ψᾶφον ἐλισσομέναν

[10] ὅπα κῦμα κατακλύσσει ῥέον,

[11] ὅπα τε κοινὸν λόγον

[12] φίλαν τίσομεν ἐς χάριν.

Epode 1

[13] νέμει γὰρ Ἀτρέκεια πόλιν Λοκρῶν Ζεφυρίων,

[14] μέλει τέ σφισι Καλλιόπα

[15] καὶ χάλκεος Ἴαρος. τράπε δὲ Κύκνεια μάχα καὶ ὑπέρβιον

[16] Ἡρακλέα. πύκτας δ' ἐν Ὀλυμπιάδι νικῶν

[17] Ἴλα φερέτω χάριν

[18] Ἀγησίδαμος ὥς

[19] Ἀχιλεῖ Πάτροκλος.

[20] θήξαις δέ κε φύντ' ἀρετᾶ ποτὶ

[21] πελώριον ὀρμάσαι κλέος ἀνὴρ θεοῦ σὺν παλάμαις.

Trias

Strophe 2

[22] ἄπονον δ' ἔλαβον χάρμα παῦροί τινες,

[23] ἔργων πρὸ πάντων βιότῳ φάος.

[24] ἀγῶνα δ' ἐξαίρετον ἀεῖσαι θέμιτες ὥρσαν Διός, ὃν ἀρχαίῳ σάματι παρ Πέλοπος

[25] τρωμῶν ἐξάριθμον ἐκτίσσατο,

[26] ἐπεὶ Ποσειδάνιον

[27] πέφνε Κτέατον ἀμύμονα,

Antistrophe 2

[28] πέφνε δ' Εὔρυτον, ὥς Αὐγέαν λάτριον

[29] ἀέκονθ' ἐκὼν μισθὸν ὑπέρβιον

[30] πράσσοιτο, λόχμαισι δὲ δοκεύσαις ὑπὸ Κλεωνᾶν δάμασε καὶ κείνους Ἡρακλῆς ἐφ' ὁδῷ,

[31] ὅτι πρόσθε ποτὲ Τιρύνθιον

[32] ἔπερσαν αὐτῷ στρατὸν

[33] μυχοῖς ἤμενον Ἄλιδος

Erode 2

[34] Μολίονες ὑπερφίαλοι. καὶ μὰν ξεναπάτας

[35] Ἐπειῶν βασιλεὺς ὀπιθεν

[36] οὐ πολλὸν ἶδε πατρίδα πολυκτέανον ὑπὸ στερεῷ πυρὶ

[37] πλαγαῖς τε σιδάρου βαθὺν εἰς ὄχετον ἄτας

[38] ἵζοισαν ἓαν πόλιν.

[39] νεῖκος δὲ κρεσσόνων

[40] ἀποθέσθ' ἄπορον.

[41] καὶ κείνος ἀβουλία ὕστατος

[42] ἀλώσιος ἀντάσαις θάνατον αἰπὺν οὐκ ἐξέφυγεν.

Trias

Strophe 3

[43] ὁ δ' ἄρ' ἐν Πίσᾳ ἔλσαις ὅλον τε στρατὸν

[44] λαίαν τε πᾶσαν Διὸς ἄλκιμος

[45] υἱὸς σταθμᾶτο ζάθεον ἄλσος πατρὶ μεγίστῳ· περὶ δὲ πάξαις Ἄλτιν μὲν ὄγ' ἐν καθαρῷ

[46] διέκρινε, τὸ δὲ κύκλῳ πέδον

[47] ἔθηκε δόρπου λύσιν,

[48] τιμάσαις πόρον Ἀλφειοῦ

Antistrophe 3

[49] μετὰ δώδεκ' ἀνάκτων θεῶν. καὶ πάγον

[50] Κρόνου προσεφθέγγατο· πρόσθε γάρ

[51] νώνυμνος, ἃς Οἰνόμαος ἄρχε, βρέχετο πολλᾶ νιφάδι. ταῦτα δ' ἐν πρωτογόνῳ τελετᾶ

[52] παρέσταν μὲν ἄρα Μοῖραι σχεδόν

[53] ὃ τ' ἐξελέγχων μόνος

[54] ἀλάθειαν ἐτήτυμον

Epode 3

[55] χρόνος. τὸ δὲ σαφανὲς ἰὼν πόρῳ κατέφρασεν,

[56] ὅπα τὰν πολέμοιο δόσιν

[57] ἀκρόθινα διελὼν ἔθυε καὶ πενταετηρίδ' ὅπως ἄρα

[58] ἔστασεν ἑορτὰν σὺν Ὀλυμπιάδι πρώτῃ

[59] νικαφορίαισί τε.

[60] τίς δὴ ποταίνιον

[61] ἔλαχε στέφανον

[62] χεῖρεσσι ποσὶν τε καὶ ἄρματι,

[63] ἀγώνιον ἐν δόξῃ θέμενος εὐχος, ἔργῳ καθελὼν;

Trias

Strophe 4

[64] σταδίου μὲν ἀρίστευσεν εὐθὺν τόνον

[65] ποσσὶ τρέχων παῖς ὁ Λικυμνίου

[66] Οἰωνός· ἶκεν δὲ Μιδέαθεν στρατὸν ἐλαύνων· ὁ δὲ πάλα κυδαίνων Ἕχεμος Τεγέαν·

[67] Δόρυκλος δ' ἔφερε πυγμᾶς τέλος,

[68] Τίρυνθα ναίων πόλιν·

[69] ἀν' ἵπποισι δὲ τέτρασιν

Antistrophe 4

[70] ἀπὸ Μαντινέας Σᾶμος Ὠλιροθίου·

[71] ἄκοντι Φράστῳρ ἔλασε σκοπόν·

[72] μᾶκος δὲ Νικεὺς ἔδике πέτρῳ χέρα κυκλώσαις ὑπὲρ πάντων, καὶ συμμαχία θόρυβον

[73] παραίθυξε μέγαν· ἐν δ' ἔσπερον

[74] ἔφλεξεν εὐώπιδος

[75] σελάνας ἐρατὸν φάος.

Erode 4

[76] αἰίδετο δὲ πᾶν τέμενος τερπναῖσι θαλίαις

[77] τὸν ἐγκώμιον ἀμφὶ τρόπον.

[78] ἀρχαῖς δὲ προτέραις ἐπόμενοι καὶ νυν ἐπωνυμίαν χάριν

[79] νίκας ἀγερῶχου, κελαδησόμεθα βροντὰν

[80] καὶ πυρπάλαμον βέλος

[81] ὀρσικτύπου Διός,

[82] ἐν ἅπαντι κράτει

[83] αἰθωνα κεραυνὸν ἀραρότα.

[84] χλιδῶσα δὲ μολπὰ πρὸς κάλαμον ἀντιάξει μελέων,

Trias

Strophe 5

- [85] τὰ παρ' εὐκλείῃ Δίρκῃ χρόνῳ μὲν φάνεν·
- [86] ἀλλ' ὥτε παῖς ἐξ ἀλόχου πατρὶ
- [87] ποθεινὸς ἵκοντι νεότατος τὸ πάλιν ἤδη, μάλα δέ οἱ θερμαίνει φιλότατι νόον·
- [88] ἐπεὶ πλοῦτος ὁ λαχὼν ποιμένα
- [89] ἐπακτὸν ἀλλότριον,
- [90] θνᾶσκοντι στυγερώτατος·

Antistrophe 5

- [91] καὶ ὅταν καλὰ ἔρξαις ἀοιδᾶς ἄτερ,
- [92] Ἀγησίδαμ', εἰς Αἶδα σταθμόν
- [93] ἀνὴρ ἵκηται, κενεὰ πνεύσαις ἔπορε μόχθῳ βραχὺ τι τερπνόν. τὴν δ' ἀδυεπὴς τε λύρα
- [94] γλυκύς τ' αὐλὸς ἀναπάσσει χάριν·
- [95] τρέφοντι δ' εὐρὺ κλέος
- [96] κόραι Πιερίδες Διός.

Epeode 5

- [97] ἐγὼ δὲ συνεφαπτόμενος σπουδᾷ, κλυτὸν ἔθνος
- [98] Λοκρῶν ἀμφέπεσον μέλιτι
- [99] εὐάνορα πόλιν καταβρέχων· παῖδ' ἐρατὸν δ' Ἀρχεστράτου
- [100] αἶνησα, τὸν εἶδον κρατέοντα χερὸς ἀλκᾷ
- [101] βωμὸν παρ' Ὀλύμπιον,
- [102] κεῖνον κατὰ χρόνον
- [103] ἰδέα τε καλὸν

[104] ὥρα τε κεκραμένον, ἃ ποτε

[105] ἀναιδέα Γανυμήδει μόρον ἄλλακε σὺν Κυπρογενεῖ.

Gedicht 11

ΠΑΙΔΙ ΠΥΚΤΗΙ

Trias

Strophe 1

[1] ἔστιν ἀνθρώποις ἀνέμων ὅτε πλείστα

[2] χρήσις, ἔστιν δ' οὐρανίων ὑδάτων,

[3] ὀμβρίων παίδων νεφέλας.

[4] εἰ δὲ σὺν πόνῳ τις εὖ πράσσοι, μελιγάρυες ὕμνοι

[5] ὑστέρων ἀρχὰ λόγων

[6] τέλλεται καὶ πιστὸν ὄρκιον μεγάλας ἀρεταῖς.

Antistrophe 1

[7] ἀφθόνητος δ' αἶνος Ὀλυμπιονίκαις

[8] οὗτος ἄγκειται. τὰ μὲν ἀμετέρα

[9] γλῶσσα ποιμαίνειν ἐθέλει.

[10] ἐκ θεοῦ δ' ἀνὴρ σοφαῖς ἀνθεῖ πραπίδεσσιν ὁμοίως.

[11] ἴσθι νῦν, Ἀρχεστράτου

[12] παῖ, τεᾶς, Ἀγησίδαμε, πυγμαχίας ἔνεκεν

Epode 1

[13] κόσμον ἐπὶ στεφάνῳ χρυσέας ἐλαίας

[14] ἀδυμελῇ κελαδήσω,

[15] Ζεφυρίων, Λοκρῶν γενεὰν ἀλέγων.

[16] ἔνθα συγκωμάξατ'· ἐγγυάσομαι

[17] ὕμιν, ὦ Μοῖσαι, φυγόξεινον στρατὸν

[18] μηδ' ἀπείρατον καλῶν,

[19] ἀκρόσοφον δὲ καὶ αἰχματὰν ἀφίξεσθαι. τὸ γὰρ ἐμφυῆς οὔτ' αἶθων ἀλώπηξ
[20] οὔτ' ἐρίβρομοι λέοντες διαλλάξαντο ἦθος.

Gedicht 12

ΔΟΛΙΧΟΔΡΟΜΩΙ

Trias

Strophe 1

[1] λίσσομαι, παῖ Ζηνὸς Ἐλευθερίου,

[2] ἡμέραν εὐρυσθενέ' ἀμφιπόλει, σώτειρα Τύχα.

[3] τὴν γὰρ ἐν πόντῳ κυβερνῶνται θοαῖ

[4] νᾶες, ἐν χέρσῳ τε λαιψηροὶ πόλεμοι

[5] κάγοραὶ βουλαφόροι. αἶ γε μὲν ἀνδρῶν

[6] πόλλ' ἄνω, τὰ δ' αὖ κάτω ψεύδη μεταμῶνια τάμνοισαι κυλίνδοντ' ἐλπίδες·

Antistrophe 1

[7] σύμβολον δ' οὐ πῶ τις ἐπιχθονίων

[8] πιστὸν ἀμφὶ πράξιος ἐσσομένας εὔρεν θεόθεν·

[9] τῶν δὲ μελλόντων τετύφλωνται φραδαί.

[10] πολλὰ δ' ἀνθρώποις παρὰ γνῶμαν ἔπεσεν,

[11] ἔμπαλιν μὲν τέρψιος, οἱ δ' ἀνιαραῖς

[12] ἀντικύρσαντες ζάλαις ἐσλὸν βαθὺ πήματος ἐν μικρῷ πεδάμειψαν χρόνῳ.

Epode 1

[13] υἱὲ Φιλάνορος, ἦτοι καὶ τεὰ κεν,

[14] ἔνδομάχας ἅτ' ἀλέκτωρ, συγγόνῳ παρ' ἐστίῃ

[15] ἀκλεῆς τιμὰ κατεφυλλορόησε ποδῶν,

[16] εἰ μὴ στάσις ἀντιάνειρα Κνωσίας ἄμερσε πάτρας.

[17] νῦν δ' Ὀλυμπία στεφανωσάμενος

[18] καὶ δις ἐκ Πυθῶνος Ἰσθμοῖ τ', Ἐργότελες,

[19] θερμὰ Νυμφᾶν λουτρὰ βαστάξεις, ὁμιλέων παρ' οἰκείαις ἀρούραις.

Gedicht 13

ΣΤΑΔΙΟΔΡΟΜΩΙ ΚΑΙ ΠΕΝΤΑΘΛΩΙ

Trias

Strophe 1

[1] τρισολυμπιονίκαν

[2] ἐπαινέων οἶκον ἄμερον ἀστοῖς,

[3] ξένοισι δὲ θεράποντα, γνῶσομαι

[4] τὰν ὀλβίαν Κόρινθον, Ἰσθμίου

[5] πρόθυρον Ποτειδᾶνος, ἀγλαόκουρον.

[6] ἐν τᾷ γὰρ Εὐνομία ναίει, κασίγνηταί τε, βάθρον πολίων ἀσφαλές,

[7] Δίκη καὶ ὁμότροφος Εἰρήνη, τάμι' ἀνδράσι πλούτου,

[8] χρύσεαι παῖδες εὐβούλου Θέμιτος.

Antistrophe 1

[9] ἐθέλονται δ' ἀλέξειν

[10] Ὕβριν, Κόρου ματέρα θρασύμυθον.

- [11] ἔχω καλά τε φράσαι, τόλμα τέ μοι
- [12] εὐθεῖα γλῶσσαν ὀρνύει λέγειν.
- [13] ἄμαχον δὲ κρύψαι τὸ συγγενὲς ἦθος.
- [14] ὕμνιν δέ, παῖδες Ἀλάτα, πολλὰ μὲν νικαφόρον ἀγλαίαν ὥπασαν
- [15] ἄκραις ἀρεταῖς ὑπερελθόντων ἱεροῖς ἐν ἀέθλοις,
- [16] πολλὰ δ' ἐν καρδίαις ἀνδρῶν ἔβαλον

Epode 1

- [17] ὦραι πολυάνθεμοι ἀρχαῖα σοφίσμαθ'. ἅπαν δ' εὐρόντος ἔργον.
- [18] ταῖ Διωνύσου πόθεν ἐξέφανε
- [19] σὺν βοηλάτῃ χάριτες διθυράμβῳ.
- [20] τίς γὰρ ἱππείοις ἐν ἔντεσσιν μέτρα,
- [21] ἢ θεῶν ναοῖσιν οἰωνῶν βασιλέα δίδυμον
- [22] ἐπέθηκ'; ἐν δὲ Μοῖσ' ἀδύπνοος,
- [23] ἐν δ' Ἄρης ἀνθεῖ νέων οὐλίαις αἰχμαῖσιν ἀνδρῶν.

Trias

Strophe 2

- [24] ὕπατ' εὐρὺ ἀνάσσω
- [25] Ὀλυμπίας, ἀφθόνητος ἔπessιν
- [26] γένοιο χρόνον ἅπαντα, Ζεῦ πάτερ,
- [27] καὶ τόνδε λαὸν ἀβλαβῇ νέμων
- [28] Ξενοφώντος εὐθυνο δαίμονος οὖρον.
- [29] δέξαι τέ οἱ στεφάνων ἐγκώμιον τεθμόν, τὸν ἅγει πεδίον ἐκ Πίσας,

[30] πεντάθλῳ ἅμα σταδίου νικῶν δρόμον· ἀντεβόλησεν

[31] τῶν ἀνὴρ θνατὸς οὐπω τις πρότερον.

Antistrophe 2

[32] δύο δ' αὐτὸν ἔρεψαν

[33] πλόκοι σελίνων ἐν Ἰσθμιάδεσσιν

[34] φανέντα· Νέμεά τ' οὐκ ἀντιξοεῖ.

[35] πατρὸς δὲ Θεσσαλοῦ ἐπ' Ἀλφειοῦ

[36] ῥέεθροισιν αἶγλα ποδῶν ἀνάκειται,

[37] Πυθοῖ τ' ἔχει σταδίου τιμὰν διαύλου θ' ἀλίῳ ἀμφ' ἐνί, μηνός τέ οἱ

[38] τῷτοῦ κρανααῖς ἐν' Ἀθάναισι τρία ἔργα ποδαρκῆς

[39] ἄμερα θῆκε κάλλιστ' ἀμφὶ κόμαις,

Erode 2

[40] Ἑλλώτια δ' ἐπτάκις· ἐν δ' ἀμφιάλοισι Ποτειδᾶνος τεθμοῖσιν

[41] Πτοιοδώρῳ σὺν πατρὶ μακρότεραι

[42] Τερψία θ' ἔψοντ' Ἑριτίμῳ αἰοδαί.

[43] ὅσσα τ' ἐν Δελφοῖσιν ἀριστεύσατε

[44] ἡδὲ χόρτοις ἐν λέοντος, δηρίομαι πολέσιν

[45] περὶ πλήθει καλῶν, ὥς μὰν σαφεῖς

[46] οὐκ ἂν εἰδείην λέγειν ποντιᾶν ψάφων ἀριθμόν.

Trias

Strophe 3

[47] ἔπεται δ' ἐν ἐκάστῳ

- [48] μέτρον· νοῆσαι δὲ καιρὸς ἄριστος.
- [49] ἐγὼ δὲ ἴδιος ἐν κοινῷ σταλεις
- [50] μῆτιν τε γαρύων παλαιγόνων
- [51] πόλεμόν τ' ἐν ἡρώϊαις ἀρεταῖσιν
- [52] οὐ ψεύσομ' ἀμφὶ Κορίνθῳ, Σίσυφον μὲν πυκνότατον παλάμαις ὥς θεόν,
- [53] καὶ τὰν πατρὸς ἀντία Μήδειαν θεμέναν γάμον αὐτᾶ,
- [54] ναὶ σώτειραν Ἀργοῖ καὶ προπόλοις.

Antistrophe 3

- [55] τὰ δὲ καὶ ποτ' ἐν ἀλκᾷ
- [56] πρὸ Δαρδάνου τειχέων ἐδόκησαν
- [57] ἐπ' ἀμφοτέρα μαχᾶν τάμνειν τέλος,
- [58] τοὶ μὲν γένει φίλῳ σὺν Ἀτρείος
- [59] Ἑλέναν κομίζοντες, οἱ δ' ἀπὸ πάμπαν
- [60] εἵργοντες· ἐκ Λυκίας δὲ Γλαῦκον ἐλθόντα τρόμεον Δαναοί. τοῖσι μὲν
- [61] ἐξεύχετ' ἐν ἄστεϊ Πειράνας σφετέρου πατρὸς ἀρχὰν
- [62] καὶ βαθὺν κλᾶρον ἔμμεν καὶ μέγαρον·

Erode 3

- [63] ὃς τᾶς ὀφιώδεος υἱὸν ποτε Γοργόνος ἢ πόλλ' ἀμφὶ κρουνοῖς
- [64] Πάγασον ζεῦξαι ποθέων ἔπαθεν,
- [65] πρίν γέ οἱ χρυσάμπυκα κούρα χαλινὸν
- [66] Παλλὰς ἤνεγκ'· ἐξ ὀνείρου δ' αὐτίκα
- [67] ἦν ὕπαρ· φώνασε δ'· "εὐδεις, Αἰολίδα βασιλεῦ;

[68] ἄγε φίλτρον τόδ' ἵππειον δέκευ,
[69] καὶ Δαμαίῳ νιν θύων ταῦρον ἀργᾶντα πατρὶ δεῖξον."

Trias

Strophe 4

[70] κυαναιγὶς ἐν ὄρφνῃ
[71] κνώσσουντί οἱ παρθένος τόσα εἰπεῖν
[72] ἔδοξεν· ἀνὰ δ' ἐπᾶλτ' ὀρθῶ ποδί.
[73] παρκείμενον δὲ συλλαβῶν τέρας,
[74] ἐπιχώριον μάντιν ἄσμενος εὖρεν,
[75] δεῖξεν τε Κοιρανίδα πᾶσαν τελευτὰν πράγματος, ὥς τ' ἀνὰ βωμῶ θεᾶς
[76] κοιτάξατο νύκτ' ἀπὸ κείνου χρήσιος. ὥς τέ οἱ αὐτὰ
[77] Ζηνὸς ἐγχεικεραύνου παῖς ἔπορεν

Antistrophe 4

[78] δαμασίφρονα χρυσόν.
[79] ἐνυπνίῳ δ' ἅ τάχιστα πιθέσθαι
[80] κελήσατό μιν, ὅταν δ' εὐρυσθενεῖ
[81] καρταίποδ' ἀναρύη Γαϊαόχῳ,
[82] θέμεν ἵππιά βωμὸν εὐθὺς Ἀθάνῃ.
[83] τελεῖ δὲ θεῶν δύναμις καὶ τὰν παρ' ὄρκον καὶ παρὰ ἐλπίδα κούφαν κτίσιν.
[84] ἦτοι καὶ ὁ καρτερὸς ὀρμαίνων ἔλε Βελλεροφόντας,
[85] φάρμακον πρᾶν τείνων ἀμφὶ γένει,

Epode 4

[86] ἵππον πτερόεντ'· ἀναβὰς δ' εὐθὺς ἐνόπλια χαλκωθείς ἔπαιζεν.

[87] σὺν δὲ κείνῳ καὶ ποτ' Ἀμαζονίδων

[88] αἰθέρος ψυχρῶν ἀπὸ κόλπων ἐρήμου

[89] τοξόταν βάλλων γυναικεῖον στρατόν,

[90] καὶ Χίμαιραν πῦρ πνέοισαν καὶ Σολύμους ἔπεφνεν.

[91] διασωπάσομαί οἱ μόρον ἐγώ·

[92] τὸν δ' ἐν Οὐλύμπῳ φάτναι Ζηνὸς ἀρχαῖαι δέκονται.

Trias

Strophe 5

[93] ἐμὲ δ' εὐθὺν ἀκόντων

[94] ἰέντα ῥόμβον παρὰ σκοπὸν οὐ χρῆ

[95] τὰ πολλὰ βέλεα καρτύνειν χερσίν.

[96] Μοῖσαις γὰρ ἀγλαοθρόνοις ἐκὼν

[97] Ὀλιγαίθιδαισίν τ' ἔβαν ἐπίκουρος.

[98] Ἴσθμοῖ τά τ' ἐν Νεμέᾳ παύρῳ ἔπει θήσω φανέρ' ἀθρό', ἀλαθῆς τέ μοι

[99] ἔξορκος ἐπέσσεται ἐξηκοντάκι δηάμφοτέρωθεν

[100] ἀδύγλωσσος βοὰ κάρυκος ἐσλοῦ.

Antistrophe 5

[101] τὰ δ' Ὀλυμπία αὐτῶν

[102] ἔοικεν ἤδη πάροιθε λελέχθαι·

[103] τά τ' ἐσσόμενα τότ' ἂν φαίην σαφές·

[104] νῦν δ' ἔλπομαι μέν, ἐν θεῷ γε μὰν

[105] τέλος· εἰ δὲ δαίμων γενέθλιος ἔρποι,

[106] Δι τοῦτ' Ἐνυαλίῳ τ' ἐκδώσομεν πρᾶσσειν. τὰ δ' ὑπ' ὀφρύϊ Παρνασσίᾳ

[107] ἔξ· Ἀργεῖ θ' ὅσσα καὶ ἐν Θήβαις, ὅσα τ' Ἀρκάσι βάσσαις

[108] μαρτυρήσει Λυκαίου βωμὸς ἄναξ,

Epode 5

[109] Πέλλανά τε καὶ Σικυῶν καὶ Μέγαρ' Αἰακιδᾶν τ' εὐερκὲς ἄλσος,

[110] ἃ τ' Ἐλευσίς καὶ λιπαρὰ Μαραθῶν,

[111] ταί θ' ὑπ' Αἴτνας ὑψιλόφου καλλίπλουτοι

[112] πόλεις, ἃ τ' Εὐβοία· καὶ πᾶσαν κατὰ

[113] Ἑλλάδ' εὐρήσεις ἐρευνῶν μάσσον' ἢ ὡς ιδέμεν.

[114] ἄνα, κούφοισιν ἐκνεῦσαι ποσίν·

[115] Ζεῦ τέλει', αἰδῶ δίδοι καὶ τύχην τερπνῶν γλυκεῖαν.

Gedicht 14

παιδὶ Κλεοδάμου

Trias

Strophe 1

[1] Καφισίων ὑδάτων

[2] λαχοῖσαι, αἶτε ναίετε καλλίπωλον ἔδραν,

[3] ὦ λιπαρᾶς ἀοίδιμοι βασίλειαι

[4] Χάριτες Ὀρχομενοῦ, παλαιγόνων Μινυᾶν ἐπίσκοποι,

[5] κλυτ', ἐπεὶ εὐχομαι. σὺν γὰρ ὕμνιν τὰ τε τερπνὰ καὶ

[6] τὰ γλυκὲ' ἄνεται πάντα βροτοῖς,

[7] εἰ σοφός, εἰ καλός, εἴ τις ἀγλαὸς ἀνὴρ.

[8] οὐδὲ γὰρ θεοὶ σεμνᾶν Χαρίτων ἄτερ

[9] κοιρανέοντι χοροὺς οὔτε δαῖτας· ἀλλὰ πάντων ταμίαι

[10] ἔργων ἐν οὐρανῷ, χρυσότοξον θέμεναι παρὰ

[11] Πύθιον Ἀπόλλωνα θρόνους,

[12] αἰέναον σέβοντι πατρὸς Ὀλυμπίοιο τιμάν.

Trias

Strophe 2

[13] ὦ πότνι' Ἀγλαία

[14] φιλησίμολπέ τ' Εὐφροσύνα, θεῶν κρατίστου

[15] παῖδες, ἐπακοοῖτε νῦν, Θαλία τε

[16] ἐρασίμολπε, ἰδοῖσα τόνδε κῶμον ἐπ' εὐμενεῖ τύχῃ

[17] κοῦφα βιβῶντα· Λυδῶ γὰρ Ἀσώπιχον ἐν τρόπῳ

[18] ἐν μελέταις αἰείδων ἔμολον,

[19] οὐνεκ' Ὀλυμπιόνικος ἅ Μινυεῖα

[20] σεῦ ἕκατι. μελαντειχέα νῦν δόμον

[21] Φερσεφόνας ἔλθ', Ἀχοῖ, πατρὶ κλυτὰν φέροισ' ἀγγελίαν,

[22] Κλεόδαμον ὄφρ' ἰδοῖσ', υἱὸν εἵπης ὅτι οἱ νέαν

[23] κόλποις παρ' εὐδόξοις Πίσας

[24] ἐστεφάνωσε κυδίμων ἀέθλων πτεροῖσι χαίταν.